

تذكرة
مشاط بنارس

عبد السلام نعماني

مكتبة ندوة المعارف بنارس

مکتبہ ندوۃ کرامت و فن مشائخ
سلسلہ مطبوعات ندوۃ المعارف ۱۹۹۹ء

(۱۰)

تذکرہ مشائخ بنارس

پانچویں صدی ہجری سے لیکر تیرہویں
صدی ہجری تک سرزمین بنارس کے
تقریباً ۴۸ اولیاء کرام و شہداء
وصالحین کا جامع تذکرہ

از
مولانا عابد اللہ نعمانی

ناظم ندوۃ المعارف و مدرس شعبہ عربی جامعہ مظہر العلوم بنارس

ناشر:

مکتبہ ندوۃ المعارف بنارس

مطبوعہ :
سلیمی پریس، الہ آباد

نقش ثانی
بعد ترسیم و اضافہ
اپریل ۱۹۶۱ء

تعداد طباعت ۵۰۰
قیمت مجلد ۱/۵۰

اُن شہیدانِ حق اور اولیائے با صفا کے نام
 جن کے خون کے قطروں سے بنارس کی یہ سرزمین لالہ زار
 بنی، اور جن کو آج بھی باز گاہِ خداوندی میں حیاتِ جاوداں
 حاصل ہے، رحمہم اللہ تعالیٰ،

ہرگز نمیرد آنکہ دلش زندہ شد عشق
 ثبت است بر حبریدہ عالم دوام ما!

(حافظ شیرازی)

المغفور بالامانی عبد السلام النعمانی

فہرست

۷	دیباچہ طبع اول	
۹	دیباچہ طبع دوم	
۱۲	ماخذ (وہ کتابیں جن سے اس تالیف میں مدد ملی)	
۱۵	<u>پانچویں صدی ہجری</u> : حضرت ملک فخر الدین شہید علوی قدس سرہ	۱
۱۶	<u>چھٹی صدی ہجری</u> : حضرت خواجہ نعیم احمد کابلی قدس سرہ	۲
"	حضرت میر عارفین	۳
۱۷	<u>ساتویں صدی ہجری</u> : حضرت مخدوم تاج العین قدس سرہ	۴
"	حضرت مخدوم مولانا شیخ عبداللہ بنارسى قدس سرہ	۵
۱۸	حضرت مولانا سعید بنارسى قدس سرہ	۶
"	<u>آٹھویں صدی ہجری</u> : حضرت شاہ نور محمد قدس سرہ	۷
۱۹	حضرت مولانا شیخ موسیٰ فردوسی عرف فردوس شہید	۸
۲۰	<u>نویں صدی ہجری</u> : حضرت شیخ الاسلام خواجہ مبارک قدس سرہ	۹
۲۲	حضرت شیخ الاسلام بندگی فرید بنارسى قدس سرہ	۱۰
۲۷	حضرت شاہ حسن دائرہ بنارسى قدس سرہ	۱۱
۲۹	حضرت بندگی مسعود بنارسى قدس سرہ	۱۲
۳۰	حضرت شیخ معین الدین بنارسى قدس سرہ	۱۳
۳۰	حضرت شیخ نسیر الدین بنارسى قدس سرہ	۱۴

۱۵	دسویں صدی ہجری: حضرت شیخ دانیال بناری قدس سرہ	۳۰
۱۶	حضرت خواجہ نور الدین محمد قدس سرہ بناری	۳۱
۱۷	حضرت حاجی شیخ ارزانی بناری قدس سرہ	۳۲
۱۸	گیارہویں صدی ہجری: حضرت مخدوم شاہ طیب بناری قدس سرہ	۳۳
۱۹	حضرت میاں شیخ عالم بناری قدس سرہ	۳۹
۲۰	حضرت شیخ عبدالمومن کشمیری ثم بناری قدس سرہ	۴۰
۲۱	حضرت خواجہ محمد طاہر قدس سرہ	۴۱
۲۲	حضرت شیخ حسن بناری و حضرت شیخ حسین بناری قدس سرہ	۴۲
۲۳	حضرت مخدوم مولانا شاہ حسین بناری قدس سرہ	۴۳
۲۴	حضرت شاہ عبدالرسول بناری قدس سرہ	۴۴
۲۵	حضرت سید ابراہیم اولیسی قدس سرہ	۴۵
۲۶	بارہویں صدی ہجری: حضرت مفتی شیخ نور اللہ بناری قدس سرہ	۴۶
۲۷	حضرت علامہ اجل حافظ امان اللہ حسینی بناری قدس سرہ	۴۷
۲۸	حضرت قطب زمان مولانا شاہ سید محمد طارث رسول نما بناری قدس سرہ	۴۹
۲۹	حضرت ولی میاں قدس سرہ	۵۵
۳۰	حضرت میر محمد غوث بناری قدس سرہ	۵۶
۳۱	حضرت شہباز طریقت شاہ خلا بخش بناری قدس سرہ	۵۷
۳۲	حضرت ملا شاہ محمد عرفا روقی بناری قدس سرہ	۵۷
۳۳	حضرت مولانا شاہ رضا علی بناری قطب بنارس قدس سرہ	۶۴

۴۷	جناب مولوی شیخ طفیل علی ادیسی بنارس ۲۴
۴۸	مولانا شاہ عبدالحق صاحب محدث بنارس ۲۵
۴۹	شاہ شیخ شمس الحق دہلوی ثم بنارس ۲۶
۵۰	مولانا شاہ کریم اللہ صاحب بنارس ۲۷
۵۱	مولانا شاہ عبدالاعلیٰ بنارس ۲۸
۵۲	مولانا ہادی علی ہفت قلم بنارس ۲۹
۵۳	مولانا ابوالبرکات بنارس ۳۰
۵۴	حاجی شاہ مقصود علی بنارس ۳۱
۵۵	شاہ غریب حسین بنارس ۳۲
۵۶	شاہ غفور اشرف سمنا فی ثم بنارس ۳۳
۵۷	مولانا شاہ عبدالسبحان مچلی شہری ثم بنارس ۳۴
۵۸	عارف باللہ سید شاہ صاحب علی بنارس ۳۵
۵۹	شاہ قطب علی بنارس ۳۶
۶۰	شاہ سید شمس الحق چشتی بنارس ۳۷
۶۱	مولانا شاہ محمد اسماعیل صاحب بنارس ۳۸

خاتمہ

بسم الله الرحمن الرحيم

دیباچہ طبع اول

بنارس کے مسلمانوں کی علمی تاریخ کے سلسلے میں "تاریخ آثار بنارس" کے نام سے پہلی قسط شائع ہو چکی ہے، اللہ کا شکر ہے کہ اس کتاب کو بڑی مقبولیت حاصل ہوئی، اور چند دنوں میں اس کا پہلا ایڈیشن ختم ہو گیا، ورنہ میں کیا، اور میری بساط کیا؟

ایں سعادت پر دربارِ وضو نیست !

تانا بخشد خدائے بخشندہ !

شائقین کا تقاضا تھا کہ دوسری قسط "مشائخ بنارس" جلد شائع ہو، مگر اس کی تکمیل فوراً نہ ہو سکی، اس بنا پر مزید انتظار کی زحمت برداشت کرنی پڑی، اس کی تلافی کی صورت یہ ہے کہ اب جلد ان کی خدمت میں اس کے بعد بنارس کے موجودہ علماء کا تذکرہ پیش کر دیا جائے،

پانچویں صدی ہجری سے لیکر تیرہویں صدی ہجری تک بنارس کی علمی خاک سے معلوم نہیں کتنے مشائخ، بزرگانِ دین، اور علماء اچھے، مگر آج ان کی کوئی تاریخ ہمارے سامنے نہیں ہے، جو ہماری غفلت کا نتیجہ ہے،

اس تالیف میں بنارس کی سرزمین کے تقریباً ۹۰۰ برس کے علماء و مشائخ

کا تذکرہ نقش قرطاس کیا گیا ہے، اور یہ ہمارے اسلاف کے علم و عمل کا یہ ۹۰۰ سالہ سرمایہ ہے جو آپ کے ہاتھوں میں پہنچ رہا ہے، اور جسکی ساری زندگی اطاعت و انقیاد، ایمان و عمل اور اخلاص و تقویٰ میں بسر ہوئی ہے، اور ان ہی پاک طینت بزرگوں کے فیض سے بنارس کی سرزمین مشرف ہوئی اور کتنے ایسے ہیں کہ ان کے خون سے یہ چمن لالہ زار بنا:

بنا کر دند خوش رسمے بخاک و خون غلطیدن

خدا رحمت کند اس عاشقان پاک طینت را

"تاریخ آثار بنارس" کے پیش لفظ میں اس کتاب سے متعلق باتیں ذکر کی جا چکی ہیں بہر حال کتاب آپ کے سامنے ہے اور مشائخ اور چودہویں صدی کے علما، مرہومین کی اس فہرست میں اگر کوئی تذکرہ تسامح کی وجہ سے رہ گیا ہو تو اس کی نشان دہی میں سبک نہ جلسے نگیری کہیں گراں گہراست
متاع من کہ نصیبش مبادار زانی!

دل میں جو بڑی سے بڑی آرزو رکھ سکتا ہوں وہ یہ ہے کہ زندگی کی اخیر گھڑیوں تک اسلاف کے نقش قدم پر چلنے کی توفیق پاؤں، اور اس طریق صدق و حق کو اپنے لئے نشان راہ بنالوں، اللہ تعالیٰ اس کتاب کو قبول فرمائے آمین

احب الصالحین ولست منهم

لعل الله یرزقنی صلاحاً!

رَبِّ هَبْ لِي حُكْمًا وَاحْفَظْنِي بِالصَّالِحِينَ، وَاجْعَلْ لِي لِسَانَ صِدْقٍ فِي الْآخِرِينَ!

فقیر عبد السلام لغمانی مجددی

ندوة المعارف، بنارس
۵۔۲ شوال المکرم ۱۳۸۵ھ

دیباچہ طبع دوم

ہندوستان کی اسلامی تاریخ سے ہویدا ہے کہ بنارس میں مسلمانوں کا وجود اُس وقت سے ہے جبکہ یہ بنارس سلطان محمود غزنوی کی شمالی ہندوستان کی فتح کا محرکہ نہ بننا، اور یہ شرف صرف بنارس ہی کو حاصل ہوا کہ اس مہم میں اسلام کی کرنیں بنارس میں چھکیں، اور بے پناہ شہیدوں کے خون سے یہ سرزمین لالہ زار ہوئی، بنارس کے متعلق ہر شخص جانتا ہے کہ یہ ہندوؤں کا ایک عظیم مذہبی تیرکھ گاہ ہے اور یہاں کی سرزمین میں ان کو روحانیت کے جلوے نظر آتے ہیں، مرزا غالب نے بنارس آکر ہندوؤں کے اسی عقیدے کی ترجمانی کی تھی،

تعالیٰ اللہ بنارس چشم بدور بہشت خرم و فردوس محور
عبادت خانہ ناقوسیاں ست ہما نگاہ ہندوستان است!

اگر ایک طرف بنارس ہندوؤں کی نظر میں ایک مقدس مذہبی مقام ہے تو دوسری طرف مسلمانوں کا با عظمت شہر ہے اور اسلامی روایات کا حامل ہے، اور یہاں کی خاک میں بڑے بڑے اولیائے کرام آسودہ ہیں،

حضرت سید سالار مسعود غازی (غازی میاں) سلطان محمود غزنوی کے بھانجے تھے، انھوں نے اپنے تبلیغی قافلہ کے سپہ سالار حضرت ملک افضل علوی کی سرکردگی میں بنارس میں مجاہدین کا ایک قافلہ روانہ کیا، محلہ علوی پورہ، اور مقبرہ علوی شہید اسی زمانہ کی یادگار ہے، جسکی تفصیل آثار بنارس میں بیان کی جا چکی ہے،

حضرت سلطان الہند خواجہ عزیز نواز معین الدین چشتی اجمیری قدس سرہ کے
فیوض و برکات کا دریا سارے ہندوستان میں بہہ رہا تھا، بنارس کیوں محروم
رہتا، حضرت غریب نواز اپنے خلیفہ خاص حضرت خواجہ نعیم احمد کابلی قدس سرہ بنارس
بھیجا، اور جب حضرت مخدوم اشرف جہانگیر سمنانی قدس سرہ سمنان کی
بادشاہت ترک کر کے ہندوستان تشریف لائے تو ان کے فیض کا چشمہ بنارس
میں بہاؤ ان کے دم قدم سے بنارس مشرف ہوا، اور آج بھی لچھو چھہ میں سیتے
والے مخدوم اشرف قدس سرہ کا مزار کوئی جا کر دیکھے تو معلوم ہوگا کہ ایک
سلطان اس کے اندر آرام فرما رہا ہے، اور ایک ہمیت و جلال کا عالم ہوگا،
بنارس کی خاک میں حضرت مخدوم قدس سرہ کے کئی خلیفے آسودہ ہیں جن کا
تذکرہ اس کتاب کے اندر کیا گیا ہے، اور اس طرح حضرت مخدوم کے فیض کا چشمہ
بنارس میں اُبل رہا ہے، اور آج بھی جہاں کہیں روحانیت کی شمعیں جل رہی ہیں
وہ اسی آفتاب معرفت کا پرتو ہیں،

یک چراغیت دریں خانہ کہ از پرتو آں

ہر کجائی نگرے انجمنے ساختہ اندا

بنارس کے چھپے اور گلی گلی میں بے شمار اولیائے کرام اور مشائخ عظام کے
مزارات ہیں، لیکن ناواقفیت کا یہ حال ہے کہ ان کے حالات کا کوئی حرف یاد نہیں،
بلکہ بعض حضرات کی قبروں کا تو نام تک نہیں معلوم ہے، اس بے حسی پر جتنا بھی ماتم کیا جائے گا،
لیکن واقعہ یہ ہے کہ ان بزرگوں نے تاریخ کے صفحات پر جو نقوش قائم کئے ہیں، اور
نئی نسلوں کے لئے جو سرمایہ حیات چھوڑا ہے وہ ایک لافانی شاہکار ہے، اور بہت

ایسے بھی مشائخ ہیں جن کا مزار گوشہ گنتامی میں ہے، اور امتداد زمانہ سے بے نشان ہو

بعد از وفات تربت مادر میں مجبور

در سینہ ہلے مردم عارف مزار است!

حضرات اولیائے کرام کو خداوند تعالیٰ کی طرف سے ایک ایسی لافانی زندگی عطا ہوتی ہے جو اس دنیا کی زندگی سے الگ ہوتی ہے اور وہ ہمیشگی کی زندگی ہوتی ہے یہ اہل سنت و جماعت کا ایک متفقہ عقیدہ ہے، جسکی روشنی میں یہ سمجھنا چاہیے کہ اگرچہ ان اولیائے کرام کا وجود بظاہر ہماری آنکھوں کے سامنے نہیں، لیکن رہتی دنیا تک ان کے فیوض و برکات کا سلسلہ جاری رہے گا، جیسا کہ اہل دل جانتے ہیں، اور یہی وجہ ہے کہ ہر مسلمان اولیاء کی محبت و عقیدت سے اپنے سینہ لبریز کرنا باعث سعادت سمجھتا ہے۔ "تذکرہ مشائخ بنارس" آج سے، سال پہلے چھپی تھی، اور خدا کا شکر ہے کہ اہل ذوق نے اس کو بڑی قدر و عظمت کی نگاہوں سے دیکھا، اور اس نقد جان کو ہاتھوں ہاتھ لیکر خاک رکی سمیت افزائی کی، اور اب ۹ سال کے بعد دوسری مرتبہ شائقین کی طلب پر آپ کے ہاتھوں میں پہنچ رہی ہے، اور کافی ترمیم و اضافہ کے بعد اس تذکرہ کی حیثیت بڑھ گئی ہے،

اگر اس کتاب سے آپ کو نفع پہنچے تو فقیر کو دعائے خیر میں یاد رکھیں!

میری بھی دلی دعا یہی ہے کہ اللہ تعالیٰ تمام مسلمانوں کو دینی و دنیاوی سعادوں سے مالا مال فرمائے، آمین

فقیر عبد السلام نعمانی

بنارس
رمضان المبارک ۱۳۸۰ھ

رفیق ندوۃ المعارف و مدرس جامعہ مظہر العلوم

ماخذ

وہ کتابیں جن سے اس تالیف میں قلمی

- ۱۔ مناقب الاصفیاء : معروف بگہرستان قلمی، (فارسی) دسویں صدی ہجری کے آخر میں شیخ عزیز اللہ بھٹی بمین سے ہجرت کر کے ہندوستان شریف لائے، اور بنارس میں قیام فرمایا، اسی قیام کے زمانے میں انھوں نے یہ کتاب لکھی، ان کے بیٹوں میں حضرت شیخ موسیٰ فردوسی ہیں جن کا مزار محلہ چھتن پورہ میں "فردوسہ" کے نام سے مشہور ہے، اس کتاب میں بنارس کے بعض مشائخ کا تذکرہ ہے۔ یہ کتاب نایاب ہے اور صرف ایک قلمی نسخہ دار المصنفین اعظم گڑھ کے کتب خانے میں موجود ہے۔
- ۲۔ بحر ذخار (قلمی) شیخ وجیہ الدین اشرف لکھنوی نے آج سے تقریباً پچاس سال پہلے ۱۲۸۷ھ میں تالیف کی، فارسی زبان میں ہے، اور ہندوستان کے بہت سے علماء و مشاہیر اولیائے کرام کے حالات زندگی لکھے ہیں، اس کتاب کی ایک خصوصیت یہ ہے کہ مصنف نے جس کتاب سے حالات نقل کئے ہیں، ان کا حوالہ دے دیا ہے، اور اکثر جگہ لفظ بلفظ عبارتیں نقل کر دی ہیں، اس کتاب کے قلمی نسخے فرنگی محل، مارہرہ، پھلواڑی شریف میں موجود ہیں، چوتھا نسخہ مولانا سید شاہ شاہد علی صاحب سبز پوش گورکھپور و سابق سجادہ نشین آستانہ حضرت شاہ طیب بناری قدس سرہ کے کتب خانہ میں ہے، میں نے اسی نسخہ سے فائدہ اٹھایا ہے۔
- ۳۔ مناقب العارفين : (قلمی) ۱۲۸۷ھ میں حضرت مخدوم شاہ طیب

بنارسی کے خلیفہ و خادم خاص حضرت مخدوم شاہ حسین بنارسیؒ نے یہ کتاب فارسی زبان میں لکھی، اس کتاب کا صرف ایک ہی قلمی نسخہ جامعہ مظہر العلوم بنارس کے کتب خانے میں ہے، جو ۱۸۸۷ء کا نقل کیا ہوا ہے، اس کتاب میں ہندوستان کے اکثر مشائخ و چشت کے حالات بڑی تفصیل سے لکھے گئے ہیں، جن کا زیادہ تر ماخذ حضرت شیخ عبدالحق محدث دہلوی محدث قدس سرہ کی کتاب اخبار الاخیار ہے کتاب کا نصف ابتدائی حصہ حضرت مخدوم شاہ طیب بنارسیؒ اور ان کے خلفاء و مشائخ طریقت کے تذکرہ کی نذر ہو گیا ہے، اس کتاب کی خصوصیت یہ ہے کہ مصنف نے اکثر و بیشتر واقعات چشم دید لکھے ہیں، اور بہت سے مشائخ کی خود زیارت کی ہے،

۴۔ تذکرۃ الکرام : (قلمی) مولانا ابوالحیوة میرہ حضرت تاج العارفین شاہ حبیب اللہ قادری پھلواری قدس سرہ (خلیفہ حضرت مولانا رسول تانبارسی) نے اس کتاب کا مسودہ شب ۱۲ جمادی الثانی ۱۲۹۷ھ کو مرتب فرمایا اور ۲۳ رمضان ۱۲۹۷ھ کو اس سال صاف کر کے کتابی شکل میں ترتیب دیا، اس کا اصل فارسی نسخہ پھلواری شریف کے کتب خانے میں ہے، اس کا اردو ترجمہ مولانا محمد محبوب علی پھلواری نے ۱۳۲۶ھ میں شائع کیا تھا، یہ کتاب حضرت مولانا رسول تانبارسی کے خلفاء کے حالات کا مرقع ہے،

۵۔ گنج ارشدی (قلمی)
 ۶۔ گنج رشیدی (قلمی)
 ۷۔ لطائف اشرفی (قلمی)

ان تینوں کتابوں کے متعلق آثار بنارس میں تفصیل ہے

۸۔ نزہۃ الخواطر: (عربی) از حکیم سید عبداللہ صاحب سابق ناظم ندوۃ العلماء
اس کتاب میں ہندوستان کے مشائخ و علماء کی تیسری صدی ہجری سے لیکر
تیسرے صدی ہجری تک ۶ جلدوں میں تاریخ ہے، دائرۃ المعارف حیدرآباد
سے شائع ہوئی ہے،

۹۔ تذکرۃ الاعلیٰ: از مولانا نذیر الدین بنارس، مہتمم جامعہ اسلامیہ بھوپال
حضرت مولانا شاہ عبدالاعلیٰ بنارسؒ کے حالات پر مفید رسالہ ہے،

۱۰۔ حیات سابق: مولوی عبدالقادر صاحب مرحوم وکیل بنارس مرحوم
حضرت عارف باللہ مولانا شاہ محمد رضا علی صاحب قدس سرہ کے خاندان
کی یہ علمی تاریخ ہے، اور انھیں کے خاندان کے ایک فرد کے قلم سے ہے،
مذکورہ بالا کتابوں سے پوری کتاب میں اکثر و بیشتر فائدہ اٹھایا گیا ہے،
ان کے علاوہ بعض دوسری کتابوں سے بھی مدد لی گئی ہے، اور ان کا حوالہ
دہیں دے دیا گیا ہے،

پانچویں صدی ہجری

حضرت ملک سید فخر الدین شہید علوی ^{قدس سرہ}

آپ حضرت سید سالار مسعود غازیؒ کے تبلیغی قافلہ کے ہمراہ بنارس تشریف لائے آپ کے ہمراہ حضرت ملک افضل علوی بھی تھے جن کا مقبرہ آپ کے مقبرہ سے کچھ فاصلہ پر محلہ سالار پورہ میں ہے،

بنارس کا تین پہلے پہل جن مجاہدین کے خون سے لالہ زار بنا ان میں حضرت ملک افضل علوی اور حضرت ملک سید فخر الدین شہید علوی کو نمایاں امتیاز حاصل ہے، یہ حضرات بنارس میں جہاد کے سلسلے میں آئے تھے، یہ قافلہ پانچویں صدی ہجری کے اوائل میں بنارس وارد ہوا، جیسا کہ گنج شہید کے مصنف نے لکھا ہے،

آپ کے احاطہ مزار کی تعمیر اور اس کے متصل مسجد کی تعمیر سلطان فیروز شاہ کے وقت میں ضیاء الدین حاکم بنارس نے کرائی، جسکی تفصیل آثار بنارس میں لکھی جا چکی ہے،

آپ کا عرس ہر سال ۱۲۱۱-۱۲۱۲ ہجری الثانی کو ہوتا ہے، اور کثرت سے زائرین کا ہجوم ہوتا ہے،

آپ کے مزار کے گرد و پیش بے پناہ شہیدوں کے مزارات ہیں، جن کے اندازہ ہوتا ہے کہ آپ کے تبلیغی قافلہ کے بے شمار شہیدوں نے یہاں سو کر آرائی کی تھی، جن کی تفصیل آثار بنارس میں بیان ہو چکی ہے،

چھٹی صدی ہجری،

حضرت خواجہ نعیم احمد کابلی قدس

آپ کا وطن کابل تھا، وہاں سے ہجرت شریف لائے اور حضرت خواجہ معین الدین صاحب ہجری قدس سرہ کی خدمت میں حاضر ہوئے اور شرف صحبت سے باریاب ہوئے اور ۹ صفر المظفر بروز چہار شنبہ ۵۵۶ھ عصر کے وقت حضرات خواجہ ہجری نے آپ کو خلافت سے مشرف فرما کر بنارس بھیجا۔ بنارس میں آپ نے اس سال قیام فرمایا، اور یہاں کی مخلوق کو فیضیاب کیا افسوس ہے کہ آپ کے تفصیلی حالات نہ مل سکے، ورنہ ضرور درج ہوتے، ۵۔ محرم الحرام ۵۹۷ھ میں وفات پائی، اور بنارس کے محلہ قاضی پورہ متصل بڑا بازار فون ہوئے، آپ کا مزار پر انوار زیارت گاہ خلافت ہے اور عوام میں خواجہ بابا کے مزار کے نام سے مشہور ہے، ہر سال ۷ محرم کو عرس ہوتا ہے،

مزار ایک احاطہ کے اندر ہے اور مزار کے متصل ایک مسجد ہے جس کے حجرے کے نیچے ایک زمین دوز چلہ خانہ بھی ہے، جو قابل دید ہے،

حضرت میر عارفین قدس سرہ

چھٹی صدی ہجری کے باکمال اور صاحب نسبت بزرگوں میں سے ہیں، افسوس ہے کہ آپ کا مزار پر انوار غیر معروف ہے، خاکسار مرتب کے والد ماجد



حضرت مولانا مفتی محمد ابراہیم صاحب مدظلہ نے عرصہ تک آپ کے مزار پر حاضری دی ہے اور اپنے پیڑمرد حضرت مولانا شاہ ضیاء الحسنی صاحب بھوپالی قدس سرہ کے ایام ۱۰ رجب کو عرس کا سلسلہ جاری فرمایا، جواب تک جاری ہے، اور بہت سے شائقین حاضر ہوتے ہیں، آپ کا مقبرہ محلہ ٹھکانی ٹولہ میں میر گھورے کے امام باڑہ سے قریب ہی بلندی پر واقع ہے، اور آپ کے نام سے موسوم ہے، مقبرہ شاندار قبہ کے اندر ہے، اور کافی شکستہ ہو گیا ہے، اس سلسلہ میں حضرت والد بزرگوار نے اس مقبرہ کے متصل ہی ایک مسجد تعمیر کرائی تھی، جواب مہندم ہو چکی ہے،

ساتویں صدی ہجری

حضرت مخدوم تاج الدین ^{قدس سرہ}

آپ کا مزار مبارک بنارس کی عبدالگاہ لاٹ کے عقب میں مخدوم شاہ کے نام سے کافی مشہور ہے، آپ حضرت شرف الدین احمد بکھئی منیری کے خلفاء میں سے ہیں، خلافت حاصل کرنے کے بعد بنارس میں قیام پذیر ہو کر مخلوق کو اپنے فیوض و برکات سے مالا مال فرماتے رہے،

ہر سال ۷۔ صفر المظفر کو عرس ہوتا ہے، ملحوظات حضرت منیری میں آپ کا مختصر تذکرہ ہے، تفصیلی حالات کہیں نہ مل سکے،

حضرت مولانا شیخ عبداللہ بناری ^{قدس سرہ}

آپ کا سلسلہ نسب حضرت ابو بکر صدیقؓ تک پہنچتا ہے، حضرت مخدوم

سید اشرف جہانگیر سمنانی قدس سرہ کے خلفا میں سے ہیں، اور حضرت کے حکم سے کچھ چھپ سے بنارس تشریف لائے، لطائف اشرفی میں آپ کے مختصر حالات اور مناقب درج ہیں، اور یہ عبارت درج ہے :

وہ علماء صدیقی و زیدہ
فصلائے روزگار بود، از خلفائے
کبرائے ایشانند ص ۱۲
وہ علماء کے پیشوا اور صدیقی النسل اور
زمانہ کے فضلاء میں سے تھے، حضرت
کے بڑے خلفا میں سے ہیں،
نصرۃ المطالع دہلی ۱۲۹۶ھ

آپ کے مزار کا اب تک باوجود تلاش پتہ نہ چل سکا،

حضرت مولانا سعید بناری قدس سرہ

حضرت سید اشرف جہانگیر سمنانی قدس سرہ کے خلفاء میں مشہور ہیں، لیکن صحیح حالات نہ مل سکے، آپ کا مزار آپ ہی کے نام سے موسوم اور مشہور ہے، اور متصل جہالی پورہ ریلوے لائن کے کنارے واقع ہے،
اٹھویں صدی ہجری،

حضرت شاہ نور محمد قدس سرہ

آپ کا مزار معروف جگہ شکر تالاب میں ہے، جناب مولانا عبدالحکیم صاحب فریدی پانی پتی نے اس مزار پر عرس کا سلسلہ شروع کیا تھا اور اس کے متصل ہی ایک خانقاہ بھی تعمیر کرائی، حالات کہیں نہ مل سکے، زبانی طور پر جو روایات ملی ہیں

ان سے معلوم ہوا کہ جہانگیر بادشاہ کے وقت میں بنارس تشریف لائے، اور حضرت
شاہ رفیع الدین کے سلسلہ مداریہ میں بیعت کی تھی، واللہ اعلم

حضرت مولانا شیخ موسیٰ فردوسی ^{قدس}

نویں صدی ہجری کے بڑے صاحب نسبت بزرگ ہیں، حضرت شیخ حاجی
چراغ ہند اور حضرت شیخ بدیع الدین قدس سرہما کے زمانے میں تھے اور ان
بزرگوں کے ساتھ صحبت بھی حاصل تھی،

آپ نے سلسلہ فردوسیہ میں بیعت فرمائی تھی، اسی وجہ سے فردوسی
مشہور ہیں، آپ کے والد بزرگوار مولانا شیخ عزیز اللہ مینی ہندوستان تشریف
لائے، اور بنارس میں مقیم ہو گئے، انھوں نے مناقب الاصفیاء کے نام سے
ایک کتاب بھی لکھی، جس میں آپ کا تذکرہ لکھا ہے،

آپ نے اپنے والد بزرگوار حضرت شیخ عزیز اللہ مینی سے بیعت فرمائی،
اور انھوں نے اپنے والد شیخ احمد سے بیعت فرمائی اور انھوں نے اپنے والد
شیخ محمد اور انھوں نے اپنے والد حضرت شہاب الدین مینی سے بیعت فرمائی،
آپ کے دادا بزرگوار حضرت شیخ محمد مینی کو اکثر مشائخ کی صحبتیں نصیب
ہوئیں، آخر کار حضرت شیخ شہاب الدین سہروردی کی خدمت میں بھی حاضر
ہوئے تھے، اور ان سے خرقہ خلافت بھی نصیب ہوا تھا،

دس سال کی عمر میں آپ کے والد ماجد نے انتقال کیا، آپ روزانہ قبر
پر حاضری دیتے تھے، تہذیبی میں والد بزرگوار نے دارالمعرفت بہار جانے کی

ہدایت کی تھی، چنانچہ اس حکم کے مطابق شیخ شرف الدین احمد بکھیری کے دست مبارک سے حرقہ پینے کی سعادت حاصل کی، اور گھر واپس آئے، آپ نے وہاں قیام فرما کر معارف و علوم حاصل کئے، علوم ظاہری کے ساتھ علوم باطنی بھی حاصل فرمائے، واپس آکر آپ نے درس کا حلقہ جاری فرمایا جس میں علوم قرآن کا درس دیتے تھے، اس کے علاوہ مختلف قسم کے علوم کا درس دیا کرتے تھے۔

آپ کے مشہور شاگردوں میں بنارس کے ایک مشہور بزرگ حضرت شیخ مبارک بنارسی تھے، جن کی صلاحیت قلبی کی آپ بہت تعریف فرماتے تھے، حضرت شیخ موسیٰ کے ملفوظات کی تعداد بہت زیادہ ہے، ۹ شوال ۱۲۳۳ ذی قعدہ بوقت نماز فجر انتقال فرمایا، محلہ چن پورہ میں آپ کا مزار تالاب کے اوپر مشرقی جانب بلندی پر واقع ہے، عوام میں فردو بابا کے نام سے مشہور ہے، مزار کے سامنے ایک پتھر پر فارسی میں چند اشعار ہیں جو میٹ چکے ہیں، نویں صدی ہجری،

حضرت شیخ الاسلام خواجہ مبارک علی

نویں صدی ہجری میں بندس کے صاحب کشف و کرامات اور بڑے مصلح بزرگوں میں سے تھے، علوم ظاہری کی تکمیل حضرت شیخ موسیٰ فردوسی قدس سرہ کی خدمت میں رہ کر فرمائی،

آپ کے زمانہ طالب علمی میں یہ واقعہ پیش آیا کہ میرا سہیل قندھاری نے اپنے وطن سے آپ کی خدمت میں حاضر ہو کر خانہ کعبہ کے غلاف کا ایک ٹکڑا پیش کیا، اور فرمایا کہ یہ تحفہ اس بشارت کی تکمیل میں ہے جو نبی صلی اللہ علیہ وسلم نے خواب میں فرمائی ہے اور یہ بھی فرمایا ہے کہ اس سہیل! اس قبر کے غلاف کو بنارس جا کر شیخ مبارک کی خدمت میں پیش کرو، کیونکہ وہ ان لوگوں میں سے ہیں کہ حق تعالیٰ نے ان کے سامنے اپنی تمام موجودات کو مثالی شکل میں پیش کیا اور انہوں نے ان کی طرف گوشہ چشم سے بھی نگاہ نہیں ڈالی، حضرت خواجہ مبارک نے اس جامہ مبارک کو سر پر رکھ کر فرمایا، یہ آپ کا حسن ظن اور عنایت ہے، ورنہ یہ غریب اس قابل کہاں؟

چہ نسبت خاک را با عالم پاک!

طالب علمی ہی کے زمانے میں سرکارِ دو عالم صلی اللہ علیہ وسلم کی زیارت سے بھی مستفیض ہوئے قدوة السالکین حضرت شیخ مصطفیٰ جون پوری اپنے رسالہ میں تحریر فرماتے ہیں کہ خواجہ مبارک اپنے زمانے میں بڑا مقام رکھتے تھے، ابتدا میں درس و تدریس کی خدمات انجام دیں، علوم ظاہری حاصل فرمانے کے بعد طریقت کی طرف مائل ہوئے، اور سلوک کی اکثر کتابوں کا مطالعہ فرمایا، اور ریاضت و مجاہدہ میں زندگی کے ایام پورے فرمانے لگے، فارع التحصیل ہونے کے بعد کا یہ واقعہ قابل ذکر ہے:

ایک روز خواب میں دیکھا کہ بنارس کے تمام مشائخ اور علما، جوق در جوق شہر سے باہر تشریف لے جا رہے ہیں، دریافت کرنے پر معلوم ہوا کہ سرکارِ رسالت صلی اللہ علیہ وسلم کے استقبال کے لئے جا رہے ہیں، حضرت خواجہ مبارک بھی ساتھ میں گئے، بالآخر حضرت رسالت پناہ صلی اللہ علیہ وسلم کی زیارت سے مستفیض ہوئے

اس کے بعد جب وہاں سے اٹھے اور کچھ دیر گزری تو شور ہوا کہ حضرت بایزید بسطامی رحمہ اللہ تشریف لارہے ہیں چنانچہ آپ وہاں پہنچے تو حضرت خواجہ محمد عیسیٰ تاج جون پوری سے ملاقات ہوئی اور معلوم ہوا کہ اپنے زمانہ کے بایزید یہی ہیں، حضرت خواجہ مبارک کو حضرت خواجہ محمد عیسیٰ تاج سے باریابی کا خیال پہلے ہی سے تھا، اور غالباً نہ طور پر ان سے عقیدت رکھتے تھے، یہ سعادت کی پہلی گھڑی تھی، جو خواب میں نصیب ہوئی پھر حسب ارشاد وضو کر کے دو رکعتیں پڑھیں اس کے بعد دو رکعتیں صلوٰۃ التوفیق کی پڑھیں، حضرت نے توبہ کرانے کے بعد اپنی دستار آپ کے سر پر رکھ دی اور رحمت فرمایا، حضرت خواجہ مبارک جب خواب سے بیدار ہوئے، تو وہی دستار سر پر پائی، اور اعضاء وضو کے پانی سے تر تھے،

اس خواب کے بعد آپ کی عقیدت اور بڑھی، اور ایک عزم و قوت کے ساتھ آپ نے جون پور کا قصد فرمایا، اور حضرت کے حلقہ ارادت میں داخل ہونے کا شرف حاصل فرمایا، تعلیم و تلقین کے بعد حضرت مخدوم نے اپنا حلیفہ مقرر کر کے مخلوق کی اصلاح اور تعلیم کے لئے بنارس واپس فرمایا،

۸۷۵
سے حضرت خواجہ محمد عیسیٰ تاج جون پوری قدس سرہ کا مزار مبارک جون پور میں ہے اور مشہور ہے، ۸۷۵
میں وصال ہوا، آپ کے دنیا کے خزانوں پر غارت گری تھی، بڑے بڑے سلاطین نے آپ کے در پر حاضری کا شرف حاصل کیا، ایک مرتبہ بادشاہ جون پور سلطان ابراہیم ملک الشرق نے آپ کی خدمت میں کچھ تحفے پیش کئے، اور آپ نے ان کو اس رباعی کے ساتھ واپس فرمایا،

من دلق خود باطلس شاہاں مہی دہم اس رنج فقر ملک سلیمان مہی دہم

اندر رنج فقر وہ دل گنج کہ با قسم اس گنج را بہ راحت شاہاں مہی دہم

(ترجمہ) میں اپنی گدڑی بادشاہوں کے اطلس کے بدلے میں نہیں دیتا، فقیری کا یہ رنج ملک سلیمان کے بدلے

ایک بار جب حاضری کے قصد سے نکلے تو پیر و مرشد نے فرمایا "سوندھی
باس آوت ہے" جب قریب پہنچے تو فرمایا "بیا اے مبارک سوندھو" اسی
دن سے آپ سوندھو کے لقب سے مشہور ہوئے،

بنارس واپس تشریف لانے کے بعد یاد حق میں مشغول ہو گئے، آپ کی بزرگی
کا شہرہ سنکر تمام شہر امنڈ پڑا، کثرت سے لوگ بار یاب ہوئے،
آپ نے ساری زندگی فقر و فاقہ میں بسر فرمائی، اور کبھی تحفے قبول نہیں کئے
اگر کسی مخلص نے کوئی چیز بھیج دی تو اس کا قلیل حصہ خود تناول فرما کر حاضرین میں
تقسیم فرما دیتے آپ خلوت سے باہر نہیں آتے تھے،

آپ کا وصال ۱۰ شوال کو ہوا، اور ہر سال عرس ہوتا ہے،

محلہ بھدوئن متصل کاشی اسٹیشن ایک احاطہ کے اندر آپ کا مزار اور مسجد ہے
جو حضرت خواجہ شیخ طاہر کے مرید شیخ عنایت اللہ نے ۱۳۷۷ھ میں تعمیر کرائی،
مسجد کی محراب میں یہ کتبہ لگا ہے:

قبول درگم پیران صاحب البرکات	عنایت اللہ نیکو سیر و حجتہ صفات
کہ لامح است در نور حق زجلہ جہات	بنامود زہر خداے ایں مسجد
رسید بیارے عرش با شرف الدرجات	ز قتیض خواجہ مبارک عبد شہ چشتی
ندار سید بگو شمش زکاتہ الحسنات	و لم چو کردہ تامل برائے سال بناش
بلوح زر کہ بود نور بخش چوں مشکات	قبول کردہ خداوند "اے عزیز بنوئیں"

۱۰۷۳ھ

مسجد اور مزار شارع عام پر نہیں ہے، اس لئے زائرین وہاں تک عام طریقے
سے نہیں پہنچ سکتے، ہر سال صرف عرس کے موقع پر زائرین کا جمع ہوتا ہے،

حضرت خواجہ مبارک کے خلفائیت سے ہوئے، جن میں خلیفہ خاص حضرت بندگی شیخ فرید نے آپ کی صحبت سے خاص طور پر فائدہ اٹھایا، اور مقام عالیہ پرفائز ہوئے، دوسرے خلیفہ حضرت بندگی شیخ سعد اللہ ہیں، تیسرے خلیفہ حضرت شیخ بدیع حقانی جو ن پوری ہیں جن کا مزار جو پور میں ہے، حضرت خواجہ تاج جو پوری کی خدمت میں رہ کر عوارف المعارف پڑھی اور علوم باطنی حاصل فرمائے، اور حقانی لقب پایا، اس کے بعد بنارس آکر خلافت حاصل کی، علوم متعارفہ میں نادر روزگار تھے، ۲۸۔ صفر کو وصال ہوا ۱ گنج ارشدی ج ۱ ص ۹۸۹) چوتھے خلیفہ حضرت شاہ حسن بنارسی ہیں

حضرت شیخ الاسلام بندگی فرید ^{قدس}

آپ کا سلسلہ نسب حضرت عمر فاروق رضی اللہ عنہ تک پہنچتا ہے، اس اعتبار سے آپ فاروقی النسل ہیں، آپ کے جد امجد حضرت شیخ خلیل فاروقی ولایت سے تشریف لا کر قصبہ بھتری ضلع غازی پور میں مقیم ہو گئے تھے، چنانچہ آپ کی ولادت کا شرف بھی اسی مقام کو حاصل ہے اور حضرت خلیل فاروقی کو اپنی خاک میں سپرد کرنے کا آپ کے والد بزرگوار کا نام شیخ قطب تھا، جن کی شادی شیخ الوقت حضرت شیخ نور کی صاحبزادی سے ہوئی، ان سے شیخ فرید قطب اور بندگی شیخ داؤد پیدا ہوئے، حضرت بندگی فرید جب پیدا ہوئے تو والد بزرگوار حضرت شیخ نور کی خدمت میں ان کو لے کر حاضر ہوئے، حضرت شیخ نور نے دیکھتے ہی آپ کے علو شان کی بشارت دی، اور تعظیم کے لئے کھڑے ہو گئے، حضرت شیخ فرید اور شیخ داؤد جب سن تمیز کو پہنچے تو تحصیل علوم کی غرض سے بنارس تشریف لائے

اس وقت حضرت موسیٰ فردوسی بنارس کا بہت شہرہ تھا، ان کی روحانی کشش نے
 حاضری کی سعادت بخشی، جب حضرت فرید کا حضرت شیخ ابو موسیٰ فردوسی سے
 سامنا ہوا تو فرمایا، فرید ثانی! یہاں آؤ، پھر بڑے تپاک سے خیر مقدم کیا، اور
 اندرون خانہ سے درویشیاں لا کر عنایت فرمائیں، اس کے بعد فرمایا کہ دونوں بھائیوں
 کے علم ظاہری و باطنی کی تکمیل میرے بھائی خواجہ مبارک کی تقدیر میں ہے اور
 ایک آدمی کے ذریعہ ان کو حضرت خواجہ مبارک کی خانقاہ میں بھیج دیا، اور اس
 دربار میں پہنچ کر حضرت شیخ فرید نے علوم ظاہری اور باطنی کی تکمیل فرمائی،
 جب حضرت خواجہ مبارک کے وصال کا زمانہ قریب آیا تو اپنے محبوب مرید
 حضرت شیخ سعد اللہ کو یاد فرمایا، مگر اس وقت وہ حاضر نہ تھے، اور حضرت
 بندگی فرید موجود تھے، اس لئے تمام نعمتیں حضرت فرید ہی نے پائیں اور خلافت
 کی سعادت بھی حاصل کی، اس کے بعد فجر کے وقت حضرت بندگی شیخ سعد اللہ حاضر
 ہوئے اور یہ حال دیکھا تو حضرت خواجہ کے قدموں میں گر پڑے، اور بقراری ظاہر
 کرنے لگے، حضرت نے فرمایا "ما شاء اللہ کان خود را مضرب مکن" خدا کو جو منظور
 تھا وہ ہوا، خود کو بے چین نہ کرو، اور دل خوش رکھو کہ تمہیں بھی تمام سعادتیں اور
 نعمتیں حاصل ہیں، "اما سعد اللہ تا سعد اللہ فرید تا قیامت" حضرت کے بعینہ
 یہ الفاظ تھے کہ سعد اللہ کی نعمتیں سعد اللہ ہی تک ہیں اور فرید کی نعمتیں قیامت تک
 چنانچہ حضرت کی یہ پیشینگوئی حرف بحرف پوری ہوئی، اور حضرت شیخ فرید کی نعمتیں
 اب تک جاری ہیں اور سلسلہ ارادت تا حال جاری ہے،

حضرت خواجہ مبارک کی نظروں میں آپ کی اتنی وقعت تھی کہ اپنے ایک خاص

جہاں شیخ بدن کے ہوتے ہوئے جو کمال تقویٰ سے آراستہ تھے آپ اپنے اپنا جانشین بنایا۔
آپ کی زندگی کی ابتدائی منزلیں سخت ریاضت و مجاہدہ میں بسر ہوئیں، سیر
وسایا کے سلسلے میں بہت سے مقبرک مقامات کی زیارت کی، اور کئی بار زیارت
حرمین شریفین نصیب ہوئی،

بنارس میں آپ کا مزار مبارک محلہ مدن پورہ سے متصل فرید پورہ ایک مسجد
کے اندر واقع ہے، یہ محلہ آپ ہی کے نام سے موسوم ہے، ہر سال ۱۲ اشوال کو عرس ہوتا ہے
آپ کے تین فرزند تھے :

(۱) میا شیخ محی الدین، انھوں نے کتب متداولہ اپنے والد ماجد سے پڑھ کر درس
و تدریس کا سلسلہ جاری فرمایا، صلاح و تقویٰ میں ضرب المثل تھے، پدر بزرگوار کے
ہمراہ کئی بار حرمین شریفین کی زیارت کی، آپ کو بھی کئی اولاد ہوئی، بنارس سے تھوڑی
دور پر موضع محی الدین پور میں آپ کا مزار ہے، آپ کی اولاد بھی وہیں دفن ہیں،
(۲) شیخ ابواللیث، علوم ظاہری سے فراغت نہ ہو سکی، سماع و وجد سے خاص ذوق
تھا، کئی بار سماع میں عجائب احوال کا مشاہدہ فرمایا حضرت خواجہ مبارک قدس سرہ کے
چوتراہ مزار کھدوؤں میں مدفون ہیں،

(۳) میا شیخ حبیب اللہ، آپ نے خرقہ خلافت زیب تن فرمایا، پدر بزرگوار کی آپ پر
شفقت رہی، علوم ظاہری و باطنی سے آراستہ ہونے کے بعد صاحب کشف و کرامات
ہوئے، حج کے ارادہ سے نکلے تھے، راستے میں قرنگی تاجروں نے پانی کے اندر
ڈبو دیا اور فقاہت ہوئی، آپ کے صاحبزادے دو ہیں (۱) میا شیخ چاندہ بڑے صاحبزادے
ہیں جن کو خرقہ خلافت نصیب ہوا، (۲) میا شیخ طاہر،

حضرت شیخ فریدؒ کے خلفاء

(۱) آپ کے صاحبزادے شیخ حبیب اللہ بڑے پاپہ کے عالم اور محدث گذرے ہیں، صاحب حال تھے (۲) حضرت شاہ حسن داؤد بنارسی جن کا ذکر آگے آ رہا ہے (۳) حضرت سید بدھ حسنی، شیر شاہ سوری کے زمانے میں اکثر اخلاص آپ کے مرید ہوئے (۴) حضرت میاں شیخ لاڈ جون پور میں اکثر خدمت خلق فرماتے رہے اور وہیں وصال ہوا (۵) حضرت خواجہ مبارک محدث فاروقی جواہر زمانہ کے بڑے عالم اور محدث تھے، اور ثقہ شیوخ سے سند حاصل فرمائی تھی، حدیث کی مشہور کتاب مشارق الانوار کی حدیثوں کو آپ نے خاص طور پر ترتیب دے کر مدارج الاخبار نام رکھا، شیر شاہ اکثر آپ کی صحبت میں رہا، آپ کی اولاد بنارس اور جون پور میں موجود ہیں،

حضرت شاہ حسن داؤد بنارسی قدس سرہ

اجلہ وقت اور مشائخ کبار میں سے ہیں، سلسلہ ارادت اپنے چچا حضرت بندگی فرید کے واسطے سے حضرت خواجگان چشت تک پہنچتا ہے، خلافت ان ہی سے حاصل ہوئی، علوم ظاہری اور کتب متداولہ کی تکمیل اپنے چچا کی خدمت میں رہ کر کی، تکمیل کے بعد درس و تدریس میں منہمک رہے، اور تصانیف بھی کیں، چنانچہ صرف دکن کا ایک رسالہ تحریر فرمایا اور مرغوب الطالبین کے نام سے ایک رسالہ بھی تحریر فرمایا جو ملک العلماء کے طریق ارشاد پر مشتمل ہے، طبیعت جب درس و تدریس کی جانب سے سر دہری گئی تو مجبوراً کتابیں بالائے

حضرت بندگی مسعود قدس سرہ

اپنے والد بزرگوار کی زندگی میں نابالغ تھے، اس لئے خلافت و ارادت کی نعمت نہیں پائی، مگر اس کی پوری صلاحیت موجود تھی حضرت بندگی فرید نے علوم ظاہری و باطنی سے آراستہ کرنے کے بعد اپنے حلقہ ارادت میں داخل فرمایا، اس کے بعد حضرت شاہ عبدالعزیز صاحب جون پوری دہلوی کی خدمت میں دو سال رہے، حضرت نے آپ کو کامل پایا، اور اجازت و خلافت مرحمت فرمائی، اور سلسلہ چشتیہ کے اشغال و اعمال کی تلقین فرمائی، پھر اپنے دست مبارک سے خرقہ خاص پہنا کر بنارس رخصت فرمایا، آپ نے منڈوا ڈیمہ میں قیام فرمایا اور باغ میں حجرہ بنا کر عزلت گزری ہو گئے، اشغال و اعمال پوری پابندی اور مستحکم کے ساتھ ادا فرمانے لگے،

زندگی کے آخری دنوں میں ایک بار حضرت شیخ الوقت مخدوم شاہ طیب نپا سی کو طلب فرمایا، مگر وہ اس وقت حاضر نہیں تھے، حضرت بندگی مسعود نے افسوس کے ساتھ فرمایا کہ میری دنی خواہش یہ تھی کہ جو کچھ فقیر کو ان بزرگوں سے ملے وہ اس فرزند کو حوالہ کر دوں، اس کے چند گھنٹوں کے بعد ہی آپ کی پیاری روح خدا کے دربار میں پہنچ گئی، تارک و سن وفات کا پتہ نہیں ہندوا ڈیمہ باغ کے ائمہ آپ کی آرام گاہ ہے،

حضرت شیخ معین الدین قدس سرہ

آپ اپنے برادر بزرگ بندگی مسعود سے مرید ہونے کے بعد منڈواڈیہ میں قیام فرمایا، حضرت شاہ طیب بناری قدس سرہ آپ کے بڑے فرزند ہیں، ۳۰ سال کی عمر میں انتقال فرمایا، منڈواڈیہ تالاب کے قریب ایک احاطہ کے اندر آپ کا مزار متبرک ہے، جو عرف عام میں بڑی درگاہ کے نام سے مشہور ہے،

حضرت شیخ نصیر الدین قدس سرہ

حضرت بندگی مسعود کے سب سے چھوٹے بھائی ہیں، عین جوانی کے عالم میں انتقال فرمایا، آپ کو نرسیہ اولاد کوئی نہیں تھی، آپ کی قبر بھی منڈواڈیہ بڑی درگاہ کے احاطہ کے اندر واقع ہے،

حضرت شاہ حسین صاحب مرتب مناقب العارفین تحریر فرماتے ہیں کہ حضرت بندگی شاہ حسن کو حضرت نصیر الدین کے علاوہ کوئی دوسرا خلیفہ نہ تھا، اور آپ کا سلسلہ ابھی باقی ہے،

دسویں صدی شمسی

حضرت شیخ شاہ دانیال بناری قدس سرہ

اپنے زمانہ کے بڑے بلند مرتبہ مشائخ میں تھے، رات کو عبادت فرماتے تھے، حالت نہایت قوی تھی، بنارس کی مخلوق کو عرصہ تک فائدہ پہنچاتے رہے

سارا شہر آپ کی ولایت کا معتقد تھا، صاحب بحر ذخار تحفۃ الابرار کے حوالہ سے لکھتے ہیں کہ آپ سلطان شیخ محمود کے خلفاء میں سے ہیں، جن کا سلسلہ ارادت چند واسطوں سے حضرت صدر الصدور تک پہنچتا ہے، صدر جہاں کا سلسلہ سید جلال بخاری خلیفہ حضرت قطب المدار سے ملتا ہے، حضرت سید طیب ظفر آبادی سے خلافت بھی ملی، صاحب بحر ذخار لکھتے ہیں کہ:

”حضرت شیخ محمد محمود قلندری جد خا کسار نگارندہ بحر ذخار خرقہ خلا از سید طیب یافتہ“
۱۹۔ جمادی الآخر ۸۵۷ھ میں انتقال فرمایا، مولوی نعیمی صدر ص ۲۷۰ نفحات عنبرہ میں لکھتے ہیں کہ ”آپ کی قبر بنارس میں قلعہ کہنہ (پران قلعہ راج گھاٹ) سے مغربی جانب ہے“
ص ۱۱۰

حضرت خواجہ نور الدین محمد قدس سرہ

بڑے صاحب نسبت بزرگ معلوم ہوتے ہیں واللہ اعلم محلہ قزاق پور متصل لاٹ بھیرو آپ کا مزار مبارک ۱۴ فٹ لمبا اور ۲ فٹ چوڑا اور اسی قدر بلند ہے، مزار کے اوپر یہ قطعہ تاریخ کندہ ہے، البتہ ایک مصرع بالکل مٹ گیا ہے،
بوقت جاں سپردن خواجہ نور الدین محمد را

عجب نبود کہ ماند تا بروز حشر ام وے خرد گفته بہشت جاوداں باشد مقام وے

۹۷۷ھ

حضرت حاجی شیخ ارزانی قدس سرہ

آپ کا سلسلہ نسب حضرت عمر فاروق رضی اللہ عنہ خلیفہ دوم تک پہنچتا ہے، آپ بڑے مقدس بزرگ تھے، زیارت حرمین شریفین کی سعادت بھی حاصل فرمائی، آپ کے دادا

خواجہ مبارک اردانی فاروقی محدث تھے، جن کا تذکرہ ہو چکا ہے۔

۹۸ھ میں وفات پائی، آپ کے اجداد رہتک سے آئے، اور موضع بکھرا میں قیام کیا، یہ موضع بندس سے دکن جانب دریائے گنگا کے کنارے واقع ہے،
گیارہویں صدی ہجری

حضرت مخدوم شاہ طیب فاروقی بناری قدس

آپ کا سلسلہ نسب حضرت امیر المومنین خلیفہ رسول اللہ عمر فاروق رضی اللہ عنہ سے ہو چکا ہے
آپ کے جدِ اعلیٰ شیخ ولایت عرب کی طرف سے ہندوستان تشریف لائے اور
مضافات غازی پور میں سکونت فرمائی، نواح غازی پور میں آپ کی اولاد زیادہ
ہوئیں اور متفرق مقامات پر پھیلیں،

حضرت خلیل فاروقی کے دو پوتے حضرت شیخ فرید و حضرت شیخ داؤد علم
حاصل کرنے کے لئے بنارس آئے اور سپر کے حکم سے شادی کر لی، بنارس اور اس کے
اطراف میں ان کی اولاد کا سلسلہ پھیلا، حضرت مخدوم شاہ طیب شیخ داؤد کی اولاد
سے ہیں، ابن شیخ معین الدین ابن حضرت شاہ حسن داؤد ابن شیخ داؤد،
حضرت شیخ معین الدین ۱۰ سال کی عمر میں اپنے اس نیک بخت بیٹے کو چھوڑ کر
ابری نیند سو گئے،

والدہ ماجدہ زندہ تھیں مگر پرورش بھوکھی نے کی، اس وقت آپ قرآن پاک
پڑھ رہے تھے، قرآن پاک اور فارسی کی چند کتابوں کو پڑھنے کے بعد کچھ دنوں حضرت
استاد العلماء میان شیخ نظام الدین کے مدرسہ میں حاضر رہ کر صرف و نحو کی کتابیں پڑھیں

پتہ دوستان کی ۔ ۳۳ سالہ ہم تازہ کی درگاہ
 جہاں دین نظامیہ کی ابتدا ہوئی یہ حافظ
 امان محمد حسینی بنارس کی خالق ہے جو
 قیادہ کی مسجد سے متصل ہے



محلہ ملوی پورہ بنارس میں ملاحافظ امان اللہ کا تاریخی مزار
 جو بنارس میں عالمگیر کی طرف سے قاضی تھے!



مندر اڈہ میں حضرت قدیم شاہ طیب بنارس کا مزار
 جو اکبر بادشاہ کے وقت کی ایک تاریخی یادگار ہے



حضرت استاذ پڑھانے کے زمانے میں حضرت مخدوم کی وضع کو بید پسند فرماتے تھے، اور نظر عنایت کامل تھی، اکثر یہ فرماتے کہ اس لڑکے سے پیشوائی کی پو آتی ہے، دنیا اس کے برکات سے حصہ پائے گی اور یہ خاندان اس بچے کی ذات سے روشن ہوگا، یہاں پڑھنے کے بعد پھر جو پور تشریف لے گئے، اور شیخ نور اللہ ہروی کی خدمت میں حاضر ہو کر شرح وقایہ، حسامی، اور بعض کتابیں معافی کی پڑھیں، تنہائی بے حد پسند فرماتے تھے، لیکن بعض ارباب حقوق کے مشورے سے شادی بھی ہوئی، ایک سال مستقل جو پور کے زمانہ قیام میں حضرت مخدوم العلماء مولانا خواجہ کلاں تشریف لائے، اور حضرت قبلہ کا ہی شیخ تاج الدین مہسوسوی (خلیفہ مولانا خواجہ کلاں) بھی ہمراہ تھے، حضرت مخدوم کو حضرت مولانا خواجہ کلاں سے طالب علمی کے زمانے میں بڑی عقیدت تھی، اس تقریب نے ارادت کا شوق ظاہر کر دیا، چنانچہ حضرت مولانا خواجہ کلاں نے بزرگانہ شفقتوں کے ساتھ اپنے سلسلہ میں داخل فرمالیا، اور اجازت بھی مرحمت فرمائی،

العارفین

حضرت شاہ حسین بنارس خلیفہ حضرت مخدوم شاہ طیب بنارس مصنف مناجات بھی اتفاقاً ایک روز وہاں حاضر تھے، بات ہی بات میں حضرت مخدوم نے اپنے حالات بیان فرمانا شروع کر دیا اور فرمایا میری خواہش ایک عرصے سے یہ تھی کہ حضرت شاہ حسن کے کسی خلیفہ سے خلافت نصیب ہو، چنانچہ آج یہ سعادت ملی کہ حضرت شاہ حسن بنارس کے خلیفہ حضرت مولانا خواجہ کلاں سے خلافت ملی، اس کے بعد ہی سے فقیر کا دل دنیا سے اچاٹ ہو گیا، اس اثناء میں ریاضت کی کٹھن منزلیں ملے کس، تنگی معاش کی بنا پر کچھ دنوں حکام بنارس کی ملازمت کی مگر اس کو پسند نہ فرمایا

بالآخر ملازمت ترک فرمائی اور تمام دنیاوی دھور سے توجہ ہٹا کر جنون اور دیوانگی کی کیفیت پیدا کی، عبادات بقیہ اوقات فرمانے لگے، قرآن پاک کی تلاوت زیادہ فرماتے تھے، اکثر باغ اور گوشہ میں بیٹھتے، اس وقت آپ کے دوستوں میں سے کچھ لوگ حج کے ارادہ سے حرمین شریفین کا سفر کرنے والے تھے، حضرت مخدوم بھی یہ سکر بتیاب ہو گئے، یک بیک الہام ہوا کہ ابھی تم اس کے مستحق نہیں ہو، پہلے اپنے سپر کی خدمت میں حاضر ہو کر علوم معرفت حاصل کرو، اس کے بعد اس مبارک سفر کی سعادت حاصل کرنا، چنانچہ والدہ اور کچھ بھی سے اجازت لیکر شیخ پورہ (جھونسی) کا قصد فرمایا، رسم سپاہانہ کے مطابق آپ مسلح اور سوار ہو کر حضرت مولانا خواجہ کلاں کی خدمت میں حاضر ہوئے، طریقہ تبرید سے واقف نہ تھے، اس بنا پر حضرت مولانا نے ظاہری طور پر اندازہ لگایا کہ شاید تلاش محاش کے قصد سے نکلے ہیں، اس کے بعد مولانا کے سامنے اپنے حالات بیان فرمائے، مولانا نے تسلی اور دلجوئی فرمائی اتفاق وقت سے مولانا کے خلیفہ حضرت تاج الدین بھی وہاں قیام پذیر تھے، آپ کو ان سے عقیدت بڑھ ہی اور ان دونوں بزرگوں کی خدمت میں فیض اٹھانے کا شوق غالب ہوا، چنانچہ کچھ دنوں فیض حاصل فرما کر بنارس تشریف لائے، آپ کا سلسلہ ارادت و خلافت چشتیہ یہ ہے :-

حضرت مخدوم شاہ طیب بنارسی من شیخ حضرت تاج الدین گھوسنوی من شیخ حضرت مولانا خواجہ کلاں من شیخ ناصر الدین اسد العلماء گھوسنوی من شیخ حضرت شاہ حسن بنارسی من شیخ و علم حضرت بندگی شیخ فرید بنارسی قطب بنارسی من شیخ حضرت خواجہ مبارک سوندھو بنارسی من شیخ حضرت مخدوم محمد علیسی تاج جو پوری

من شیخ حضرت شیخ فتح اللہ اودھی من شیخ حضرت شیخ صدر الدین طبیب دہلی من شیخ
حضرت شیخ نصیر الدین محمود چراغ دہلی من شیخ سلطان المشائخ حضرت نظام الدین
اولیاء قدس اللہ اسرارہم الی آخرہم،

حضرت مخدوم تاج الدین سے سلسلہ ہرودیہ میں بھی اجازت حاصل تھی، اعمال
و اوراد چشتیہ کی اجازت حضرت مولانا خواجہ کلاں سے حاصل تھی، اشغال قادریہ
بھی حضرت تاج الدین سے ملے تھے، لیکن خرقہ قادریہ اپنے دست اقدس سے
انہیں عنایت فرما سکے، کیونکہ حلبی اجل نے آغوش میں لے لیا،
حضرت مخدوم شاہ طبیب پیروں کی زیارت کے قصد سے دہلی تشریف لے گئے،
اور حضرت مولانا شاہ عبدالحق صاحب محدث دہلوی کی خدمت میں حاضر ہوئے،
جو اپنے وقت کے سلسلہ قادریہ کے امام مانے جاتے تھے، حضرت مخدوم شاہ
طبیب نے ان کا سلسلہ صحیح و درست دیکھ کر ان کے دست مبارک سے خرقہ پہنا،
۲۰ سال کی عمر میں جذبہ طلب حق نے رہنمائی فرمائی، حضرت مولانا خواجہ کلاں
کے حکم سے حضرت تاج الدین کی خدمت میں حاضر ہو کر مستفیض ہوئے، اجازت
و تکمیل کے بعد بندس رحمت فرمایا، چنانچہ آپ منڈواڈیہ تشریف لائے اور
کچھ مدت تک یہاں قیام فرمایا، مگر دل و دماغ سکون اور تنہائی کی تلاش میں تھا،
گنگا اور جمنہ کے سنگم پر اناقلہ کے قریب کھنڈرات میں حجرہ بنا کر عبادات و ریاضات
میں مشغول ہو گئے، یہ دیکھ کر وہاں اور بہت سے خادموں نے بھی اپنے مکانات
بنائے، اور ہر وقت خدمت میں رہنے لگے، آپ نے اس جگہ کا نام شریعت آباد
رکھا، اب بھی یہ نام ایک گاؤں کا موجود ہے مگر برناندی کے اُس پار ہے،

شروع میں آپ کو سماع سے ذوق تھا، لیکن آخر وقت میں اس سے پرہیز پیدا ہو گیا، اور فرماتے تھے کہ اب سماع نہیں سنتا چاہیے اس لئے کہ وہ اپنی شرطوں پر باقی نہ رہا، اور نہ مانہ فاسد و ناموافق آگیا، یہاں تک کہ ایک روز توبہ کے بعد فرمایا:-
 اَلَا اَسْمَعُ مِنَ اللّٰهِ وَلَا اَسْتَجِ ابْنَ السَّمْعِ اب میں اللہ سے سنتا ہوں اور سماع کی حاجت نہیں
 سماع سے اسی توبہ کا اثر ہے کہ آج تک آپ کے سلسلہ میں موقوف ہے اور
 اس سلسلے میں کوئی قوال نہیں سنتا فالحمد للہ علی ذالک،

شریعت پر کمال استقامت حاصل تھی، آپ کے انحال و اقوال سرکارِ دو عالم کی سنت کے مطابق ہوتے تھے، امر بالمعروف و نہی عن المنکر کے باب میں بڑا
 رسوخ تھا، اس دیار میں اکثر شادی و بیاہ کے رسوم میں بہت سی بدعتوں کا
 ظہور ہوتا تھا، مثلاً جلوہ و نقارہ وغیرہ، آپ نے ان کا پورا پورا سد باب فرمایا
 بچپن میں لوگوں نے اکثر تہجد کے وقت آپ کو یہ شعر پڑھتے ہوئے پایا ہے :-

گر صد ہزار قرن ہمہ خلق کائنات فکر کنند در صفت و ذاتِ بخدا
 آخر بجز معترف آیند کہ اے اللہ دانستہ شد کہ هیچ ندانستہ ایم ما

(ترجمہ: اے خدا! اگر تیری ذات اور صفات میں کائنات کی تمام مخلوقات سو ہزار صدیوں
 تک بھی غور و فکر کرتی رہیں تو آخر کار وہ عاجز ہو کر اعتراف کریں گی کہ اے خدا، یہی جانتا گیا

یہ اشعار پڑھتے وقت آپ کی آنکھیں پرہیزم رہتی تھیں یہاں تک کہ صبح ہو جاتی تھی،
 آپ کو تصنیف و تالیف سے بھی ذوق تھا، آپ نے فتوہ و تصوف کے مسائل
 جمع کر کے ایک ضخیم کتاب صلوٰۃ طیبی تحریر فرمائی، مولانا رضا علی بنارسوی (۱۲۱۲ھ) نے
 اپنے اکثر فتاویٰ میں اس کتاب کا حوالہ دیا ہے، چنانچہ فیوض الرضا میں ایک جگہ اس طرح عبارت ہے

یہ اشعار پڑھتے وقت آپ کی آنکھیں پرہیزم رہتی تھیں یہاں تک کہ صبح ہو جاتی تھی

"قال العالم العامل العارف الفقيه المحقق الموفق الشيخ طيب البناری"
 جمعہ کی نماز اکبر بادشاہ کی تعمیر کردہ مسجد (گیان بائی) میں ادا فرماتے تھے، ایک بار
 خطبہ میں خطیب نے اکبر کا نام لیا، حضرت شاہ طیب نے جوش میں آکر خطیب کو منبر سے
 نیچے اتار دیا چلا، اور فرمایا کہ خطبہ میں کافر کا نام لیتا ہے؟ اتفاق وقت سے حضرت
 مولانا خواجہ کلال اور حضرت شیخ تاج الدین بھی موجود تھے، شہر کے قاضی اور حاکم
 وغیرہ شیخ طیب کی ہیبت سے کچھ کہنے کی جرأت نہ کر سکے، ان لوگوں نے ان دونوں
 بزرگوں کی خدمت میں آکر عرض کیا کہ ہم لوگ بادشاہ کے نوکر ہیں، اگر بادشاہ کو
 واقعہ کی اطلاع ہو جائیگی تو ہمارے گھروں کو تاج کر دے گا، مولانا خواجہ کلال نے
 مولانا خواجہ کلال نے شیخ طیب کو یہ اہمیت فرمادی کہ موجودہ زمانہ میں بادشاہ کافر
 ہے، جامع مسجد نہ جایا کرو، چنانچہ منڈواڈیہ میں نماز ادا کی گئی پہلے

انتقال سے کچھ پہلے ماہ پور (جھونسی) میں مسجد کے صحن میں وضو فرمایا، اور
 عشا کی نماز کے لئے جوں ہی تحریمہ کہا جان پاک پرواز کر گئی، یہ واقعہ شواہد کی آخری
 شب بروز دوشنبہ لکھنؤ کو پیش آیا، بندگی میاں شیخ ناصر جو آپ کے خلیفہ مطلق
 تھے، آپ کی لاش لے کر منڈواڈیہ آئے، اور دفن کیا، تاریخ وصال اکثر نادیدہ
 نے نظم کی ہے، فاضل الوقت شیخ مسعود سودی نے کئی ایک ترکیں لکھی ہیں،
 منجھان کے ایک یہ ہے :-

شیخ روشن دل کہ اہل عرش و فرش
 کر دھوں بر عالم بالا صعود
 نام پاک کے او بہ پاکی می
 رخت خود بر عرش سبحانی فلک
 یافت تاریخ عروجش اسودی
 جلوہ گاہ اوشدہ عرش بلند

مزار کا چوترا بعض مریدین نے اسی سنیہ میں تعمیر کرایا تھا، اس کے بعد سنیہ میں آپ کے ایک خاص مرید خواجہ عبدالغفور نے گنبد تعمیر کرایا، اور شیخ تاج الدین بناری نے مثل الجنة تاریخ لکھی، اور شیخ مسعود نے اس کی تصنیف کی ہے،

چوروضہ پاک شیخ طیب بکشت مقام گرفتہ بحو حنت زمينت
کردند طلب از خرد تاج الدین تاریخ نباش گفت مثل الجنة

آپ کا مقبرہ شبر کہ منڈواڈیہ کے اندر زیارت گاہ عام و خاص ہے، مقبرہ کا احاطہ وسیع ہے، اور اس کے اندر ایک شاندار مسجد ہے، جس کو حضرت قطب الہند شاہ معین الدین قدس سرہ نے ۱۲۱۹ھ میں تعمیر کرائی، پھر دوبارہ ۱۵۵۰ھ میں اس کی مرمت کی گئی، مزار کے اندر یہ کتبہ مولانا وکیل احمد سکندر پوری نے نصب کیا،

از سر نو ساخت این مسجد معین دین حق ساہا باشد برائے اہل ایماں یادگار
سال مسعود بنالیش عاجز خستہ نوشت مسجد درگاہ شاہ طیب والا تبار

احاطہ کے باہر قدیم تالاب کے کچھ طرف ایک دوسرے احاطہ کے اندر آپ کے والد بزرگوار حضرت شیخ معین الدین کی آرام گاہ ہے، جو بڑی درگاہ کے نام سے مشہور ہے احاطہ کے اندر آپ کے خاندانی بزرگوں کی قبریں ہیں،

آپ کا ہر سال عرس ہوتا ہے اور ۷۷ شوال کو عرس کی تقریبات خانقاہ رشیدیہ

جون پور کے اہتمام سے انجام پاتی ہیں،

حضرت مخدوم طیب کے خلفاء تین ہیں (۱) حضرت شیخ ناصر الدین (۲) حضرت بندگی دیوان شیخ عبدالرشید جون پوری، آپ کا مزار قبرستان رشید آباد جونپور میں ہی، خانقاہ رشیدیہ آپ ہی کے نام سے موسوم ہے (۳) حضرت مخدوم شاہ یسین بناری مصنف مناقب العارفین

حضرت میا شیخ عالم قدس سرہ

آپ حضرت مخدوم شاہ طیب بنارس کے چچا ہیں، آپ کے اوقات اطاعت و عبادت میں بسر ہوتے تھے، صلاح و تقویٰ ریاضت و مجاہدہ میں یگانہ تھے، تواضع و مدارات کے خوگر تھے، ایک خاص معمول یہ تھا کہ رات کو تہجد کے لئے اٹھ کر اپنے ہاتھ سے وضو کا پانی لیتے اور خانہ میں مشغول ہو جاتے، کسی کو بیدار نہ کرتے،

حضرت شیخ تاج الدین جھونسی سے مرید ہوئے، پیران حشمت کا پیران بھی پہننے کی سعادت حاصل فرمائی، قیام منڈوا ڈیہ میں تھا، مگر جب حضرت شاہ طیب شریعت آباد میں اقامت گز بن ہوئے تو آپ بھی وہیں رہنے لگے،

آپ باوجودیکہ حضرت مخدوم شاہ طیب کے چچا تھے، لیکن ان سے دلی عقیدت رکھتے تھے، اور بے حد ادب و احترام کرتے تھے، ایک مرتبہ حضرت مخدوم نے غلبہ کی حالت میں میا شیخ عالم سے فرمایا، اس وقت جو مانگنا ہو مانگ لو! عرض کیا کہ میری خواہش ہے کہ آپ کی خدمت میں رہ کر اس دنیا سے اٹھایا جاؤں! آپ میرے جنازہ میں شریک رہیں، حضرت مخدوم نے یہ خواہش قبول فرمائی، آخر کار ایک سال کے بعد یہ خواہش پوری ہوئی، اور آپ کا وصال صبح اس وقت ہوا جبکہ حضرت مخدوم شاہ طیب بھی موجود تھے، سال و قات سکندر ہے،

آپ کا مزار منڈوا ڈیہ میں درگاہ شریف کے متصل تختہ تالاب کے اوپر ہے، قبر او در موضع منڈوا ڈیہ بالائے حوض قریب روضہ متبرکہ حضرت پیر دستگیر نور اللہ خواجہ (منائب العارفین قلی) لیکن عام طور سے لوگ واقف نہیں ہیں،

حضرت شیخ عبدالمومن کشمیری قدس سرہ

وطن مالو فکھا، وہاں سے بنارس تشریف لائے، حضرت مخدوم طیب کے خاص متوسلین اور مصاحبین میں سے تھے، صاحب کرامات اور جامع مقامات تھے، پہلے ایک عرصہ تک ملازمت شاہی میں رہے، اس کے بعد حضرت شاہ طیب بنارسی کی خدمت میں رہے، اور ریاضت و مجاہدہ کی منزل میں طے کیں، ساری زندگی اتباع سلف میں منہمک رہے اور حضرت مخدوم کی خدمت کرتے رہے، تاریخ وفات ۲۸ یا ۲۹ ذی قعدہ بوقت عصر شہ ۱۰۸۵ھ، منڈواڈیہ میں حضرت شاہ طیب کے قبہ مزار کے قریب مدفون ہیں،

حضرت خواجہ محمد طاہر قدس سرہ

ابن شیخ چاندہ ابن حافظ حبیب اللہ ابن حضرت بندگی فرید بنارسی قدس سرہ آپ حضرت مخدوم شاہ طیب کے خاص مریدوں میں سے ہیں، ایک عرصے تک شریعت آباد میں حجرہ بنا کر سکونت کی تھی، حضرت خواجہ مبارک سوندھو کے احاطہ مزار واقع کھدوؤں میں آپ کا مزار ہے، سنگم پر ایک مسجد اور خانقاہ بھی تعمیر کرائی تھی، غالباً مسجد کے متصل آپ کے والد ماجد شیخ چاندہ کا مزار ہے، جس کو عوام نے چندن شہید کے نام سے مشہور کیا ہے،

حضرت شیخ حسن بناری قدس سرہ

حضرت شاہ طیب بناریؒ کے خاص مصاحبین میں سے ہیں، اپنی زندگی کے اوقات کو پیرانِ طریقت کے طریقہ پر عمل کرنے میں مصروف رکھا، آپ کی ذہنی گرمی خلافتِ شہر کی مرصع تھی، حضرت مخدوم کی وفات کے بعد ۷ سال بعد رہے وصال میں انتقال ہوا، شریعت آباد میں آپ کے ایک مسجد تعمیر کرائی گئی اسی کے صحن میں دفن ہوئے، اے

حضرت شیخ حسین بناری قدس سرہ

حضرت شیخ حسن کے آپ چھوٹے بھائی ہیں، ان دونوں بھائیوں کو اگرچہ حضرت شاہ طیب سے براہِ راست ارادت حاصل نہ تھی، مگر اعتقاد و محبت اس قدر تھا کہ جو ارادت سے بھی بالا تر تھا، البتہ خرقہ خواجگانِ چشت حضرت مخدوم شاہ طیب نے پہنایا، مرید حضرت مولانا محمد رشتکی کے تھے جو اپنے وقت کے صاحبِ کرامات اور فاضلِ علما میں تھے، آپ کے پاس کفار پڑھنے آتے تھے، اور دائرہ اسلام میں داخل ہونے کا شرف حاصل کرتے تھے، ساری زندگی قناعت اور خدمتِ خلق میں بسر فرمائی، اور عوام میں قبولیت کی نظر سے دیکھے گئے، اکثر سلاسل کے طریقے آپ نے معلوم فرمائے، اور ایک مدت تک اپنے نفس کو مقید رکھا، مرتب گنج ارشادی لکھے ہیں کہ قلم کہنہ (راج گھاٹ) میں آپ کا مزار ہے اور میں نے زیارت کی ہے۔

حضرت مخدوم مولانا شاہ حسین بناری قدس سرہ

حضرت مخدوم شاہ طیب بناری کے فیض صحبت سے مشرف ہونے والوں میں آپ کی ذات گرامی قابل ذکر ہے، ایک عرصہ تک حاضر خدمت رہ کر شرف ارادت حاصل کیا، خلافت حضرت دیوان شیخ عبدالرشید جو پوری قدس سرہ سے ملی، حضرت مخدوم شاہ طیب بناری کی خدمت میں رہ کر علوم ظاہری حاصل فرمائے ترمیمہ الارواح کے چند اجزاء پڑھے، ۵۱ سال کی عمر میں ارشاد اور کنز الدقائق وغیرہ کی تحصیل فرمائی، اس کے بعد شفیق استاد نے آپ کو جون پور کی طرف رحلت فرمایا، آپ حضرت میا شیخ افضل اور حضرت دیوان شیخ عبدالرشید جو پوری کی خدمت میں حاضر ہوئے، اور کتب نحو، منطق، فقہ، اصول فقہ، اور بعض رسائل حکمت کی تحصیل فرمائی، اور ان بزرگوں کی خدمت میں ۷-۸ سال رہے، اس اثنا میں سال میں ایک مرتبہ بندس آکر حضرت مخدوم شاہ طیب بناری کی خدمت میں حاضر ہوتے اور برکات و فیوض حاصل فرماتے تھے،

شکستہ ۱۱۰۰ میں عشرہ اخیرہ رمضان المبارک میں حکم حضرت مخدوم معتکف ہوئے اس وقت آپ کی عمر ۲۲ سال کی تھی، خاص عید کے دن خواجگان چشت کا پیرین مرحمت فرمایا اور اکثر اوراد و اشغال کی تلقین فرمائی، اور سلاسل چشتیہ، قادریہ سہروردیہ کی اجازت مرحمت فرمائی،

آپ کی ایک خاص تصنیف مناقب العارفین ہے جو شکستہ ۱۱۰۰ میں آپ نے تحریر فرمائی، اس کتاب میں آپ نے اپنے سلسلے کے تمام مشائخ کا تذکرہ تحریر کیا ہے

اور حضرت مخدوم شاہ طیب بنارسؒ سے لیکر تمام پیران و مریدان سلسلہ و مشائخ
حیث کے حالات لکھے ہیں، اس کتاب کا قلمی نسخہ جامعہ مظہر العلوم بنارس کے
کتب خانے میں کرم خوردہ موجود ہے،

آپ کا سال وفات گنتہ ۷۰۰ ہے، بجز دنار نے آپ کا مزار مندر وادھیہ
میں نہ نا تحریر کیا ہے، لیکن حضرت مولانا شاہ سید شاہ علی صاحب سبزپوش گورکھپور
کا بیان ہے کہ محبوبنسی میں حضرت مخدوم شاہ تاج الدین کے مزار کے متصل آپ کا
مزار ہے اور یہی صحیح ہے،

حضرت شاہ عبدالرسول بنارسیؒ

بنارس کے اجلہ مشائخ میں ہیں، خلافت حضرت مجاہد قلندر لاہوری سے
ملی، بنارس کی مخلوق کو عرصہ دراز تک قائدہ پہونچا کر انتقال فرمایا، قبر کا پتہ نہیں،

حضرت سید ابراہیم اولیٰؒ

حضرت اولیٰ قرن سے اولیٰ نسبت رکھتے ہیں، گیارہویں صدی کے زبردست
صوفی اور بڑے پایہ کے بزرگ ہیں، کمال پورہ کی بڑی مسجد کے اندر آپ کا مزار
سید ابراہیم بابا کے نام سے مشہور ہے، پتھر پر گنتہ ۷۰۰ سال وفات کندہ ہے،

بارہویں صدی ہجری

حضرت مفتی شیخ نور الدین بنارس

ابن حسین مفتی محمد آبادی بنارس، اصناف کے مایہ ناز عالم، مفتی اور فقیہ گذرے ہیں، عالمگیر کے زمانے میں بنارس کے قاضی تھے، اور امور سلطنت میں عالمگیر آپ سے مشورہ لیا کرتا تھا، بنارس میں عالمگیر کی دی ہوئی جاگیریں آپ کے نام سے یادگار ہیں، محلہ دارانگر میں مسجد فوارہ نذر اس کے متصل خانقاہ آپ کی یادگار ہے، جو عالمگیر نے ۹۶ھ میں آپ کے مشورہ سے تعمیر کرائی، جسکی تفصیل آثار بنارس میں درج ہے،

آپ کا سلسلہ طریقت حضرت شیخ محمد رشید بن مصطفیٰ عثمانی جون پوری سے ہے اور خرقہ خلافت حضرت شیخ محمد ارشد بن محمد رشید جون پوری سے پہنچا، گنج ارشدی میں آپ کے مناقب درج ہیں،

مولانا عبدالحی صاحب مرحوم نے نزہۃ الخواطر میں آپ کا تذکرہ فرماتے ہوئے لکھا ہے: کلان عالماً فقیہاً صوفیاً حسن الاحوال علم فقیہ، صوفی اور اچھے احوال کے تھے، آپ کے فرزند مولانا حافظ زمان اللہ حسینی ہندوستان کے نامور علماء اور مشہر مصنفین میں سے ہیں، ۱۲۸۷ھ میں وصال ہوا، اور آپ کا مزار پر انوار ایک بڑے عالی شان قبہ کے اندر علوی پورہ یتیم خانہ منظر العلوم کی پشت پر جنوبی مغربی گوشے میں واقع ہے، آپ کے فرزند کا مزار بھی اسی قبہ کے اندر واقع ہے، آگے ان کے حالات لکھے جاتے ہیں،

حضرت علامہ اجل حافظ امان اللہ سیونی بنارس ^{قدس سرہ}

ابن حضرت مفتی نوزاد اللہ ابن شیخ حسین بنارس سی، ہندوستان کے مشاہیر علماء اور مصنفین میں سے ہیں، عالمگیر کے زمانے میں بنارس میں علماء و مشائخ کبارے شہر ہوئے، عالمگیر کا باپ شاہجہاں بنارس اور اس کے اطراف جو پور، غازی پور وغیرہ میں علماء و مشائخ کو دیکھ کر اس علاقہ کو اپنی سلطنت کا شیراز کہا کرتا تھا،

حافظ امان اللہ بنارس سی معقولات و منقولات کے ایک زبردست عالم تھے اور طریقت و سلوک میں بھی ان کا مقام بہت بلند تھا، ہندوستان کے گوشے گوشے سے علوم و معرفت کے پیا سے بنارس حاضر ہو کر اپنی پیاس بجھا رہے تھے اور آپ کے حلقہ درس میں جو بھی بیٹھا وہ آگے چل کر ایک زمانے کا پیشوا اور مہر عالم بنا، آج کل کے خشک مولویوں کی طرح آپ کے درس میں صرف علوم ظاہری ہی پر اکتفا نہیں ہوتی تھی، بلکہ آپ کی درس گاہ کا ہر عالم ایک صوفی با صفا اور روحانیت کا حامل ہوتا تھا،

حافظ بنارس سی نے لکھنؤ جاکر ملا قطب الدین سہا لوی اور دوسرے مشاہیر سے درس لیا، ظاہر ہے کہ ملا قطب الدین کی درس گاہ کا پروردہ اور وہ مسند کمال پر فائز نہ ہو؟ فرنگی محل میں آپ نے علوم کی تکمیل فرمائی، اور لکھنؤ ہی میں عالمگیر کے حکم سے صدر الصدور کا عہدہ بھی قبول فرمایا، لیکن چونکہ فطری اور دلی لگاؤ پڑھنے پڑھانے ہی سے تھا، اس لئے بنارس میں علمی اور روحانی درس گاہ قائم کر دی، اور یہ شرف صرف بنارس ہی کو حاصل ہوا کہ ہندوستان میں درس نظامیہ کے بانی

اور ایک نعلنے کے استاذ ملا نظام الدین فرنگی محلی نے حافظ بنارسى کے آگے زانوئے
تلمذ نہ کیا، اور علوم متعارفہ کی تکمیل فرمائی، مآثر الکرام میں لکھا ہے کہ :-

تھیں علوم متعارفہ بعد از شہادت والد ماجد اپنے والد ماجد کی شہادت کے بعد علم متعارفہ
خود از حافظ امان اللہ بنارسى مولوی قطب الدین کی تحصیل حفاظت امان اللہ بنارسى اور مولوی

شمس آبادی مژدہ ص ۲۴۱ قطب الدین شمس آبادی سے کی،

جس زمانے میں حافظ بنارسى لکھنؤ کے صدر الصدو تھے، اسی زمانے میں
ہندوستان کے مشہور عالم اور مصنف ملا محب اللہ بنارسى وہاں کے قاضی تھے،
ان دونوں حضرات میں علمی مباحثہ اور مناظرہ جاری تھا، جیسا کہ ملا محب اللہ بنارسى
کی تصنیف مسلم الثبوت میں جا بجا حافظ بنارسى کا نام آیا ہے، لیکن اس مناظرہ
کا یہ مطلب بھی نہیں کہ آج کل کے علماء کی طرح آپس میں دشمنی ہو، دونوں حضرات
کے تعلقات بڑے اچھے اور خوش گوار تھے،

آپ کی بہت سی تصنیفات تھیں، جن میں سے اکثر ضائع ہو گئیں، صرف
اصول فقہ کا متن بزبان عربی مفسر تحریر فرمایا تھا اور اس کی شرح محکم الاصول
بھی خود ہی لکھی، یہ کتاب قلمی ہے اور کرم خوردہ ہے، میرے کتب خانے میں موجود ہے
جو تقریباً دو سو برس پہلے کی لکھی ہوئی ہے،

عربی کی بہت سی درسی اور متداول کتابوں پر آپ نے حواشی تحریر فرمائے
ہیں، بھیاوی، عضدی، تلویح، شرح مواقف، شرح حکم العین اور شرح
عقائد حلالی پر آپ کے حواشی یادگار ہیں، میر باقر استر آبادی اور ملا محمود جون پوری
کے درمیان مسئلہ حدوث دہری پر جو مباحثہ ہوا تھا، آپ نے اس پر ایک

حاکمہ بھی تحریر فرمایا ہے، دوائی کے قدمیہ و جدیدہ پر آپ نے خواہی لکھے ہیں،
فن مناظرہ کی مشہور کتاب رشیدیہ پر آپ نے تنقید بھی لکھی ہے،
آخر عمر میں آپ نے حضرت شاہ خوب اللہ صاحب الہ آبادی کی خدمت
میں حاضر ہو کر طریقہ نعت بندہ میں سبیت کا شرف حاصل فرمایا، اور زندگی کی آخری
منزل میں اخلاص کے ساتھ عبادت و ریاضت میں بسر ہوئی،
۱۳۳۷ھ میں آپ کا وصال ہوا، اور اپنے والد ماجد حضرت مفتی نور اللہ
کے پہلو میں دفن ہوئے، مقبرہ کی عمارت آپ نے اپنی زندگی ہی میں بنوائی
گئی، پتھر پر ۹۶۷ھ بابت تعمیر کنندہ ہے،

آپ کے اولاد ذکور میں اب تک بہت سے حضرات زندہ ہیں اور مسجد
فوارہ کے آس پاس جاگیریں آپ ہی کے وقت کی ہیں، آپ کی موجودہ اولاد میں
حامی ہی لوگ شیعہ مسلک پر عامل ہیں، اور اس وقت مسجد فوارہ اور حضرت
مفتی نور اللہؒ کی خانقاہ (جو اس کے متصل ہی ہے) کے متولی مولوی فرحت حسین
صاحب پر و فیسر کونسل کالج ہیں، خانقاہ کی دیوار پر یہ کتبہ لگا ہوا ہے:-

زحکم شاہ سلطان شریعت

دلیل زندہ، برہان طریقت

شہاب آسمان سرفرازی

محمد شاہ عالمگیر غازی

بستقواب نور اللہ مفتی

غلام درگم پیران چشتی

بنائے خانقاہ ہست پیدا

ز دولت خانہ تارخیش ہویدا

آپ کا مقبرہ مولوی پورہ اسٹریٹ فیلڈ روڈ کے کنارے اور یتیم خانہ مظہر العلوم
کی جدید عمارت کی پشت پر مغربی جنوبی گوشے میں بڑے عالیشان قبہ کی صورت میں ہے، جس پر یہ کتبہ لگا ہے:

نماند کسے دائم اندر جہان ندارد بقا گنبد آسمان
 بغلطند زیر زمین مہوشان بخاک اندر آیند کجسروان
 گداوشہ و قلغ و تاجران گزشتند چون برق در یزمان
 بسا بادشاہ سکندر نشان نشانش نماند دریں کاروان

در حقیقت دل است روضہ دوست
 ہر کہ صافش گرفت دوست از

دریں و ہر کس کہ آمد دواں بدنیایا یافت آرام جاں
 چہ شد آن سلیمان و نوشیرواں چہ شد در آخر گلستان
 نہ آن شہسواران لشکر کشان نہ آثار ترکش نہ سیر و مکان

روضہ چشم کن صفا ہے دوست
 دوست در ہر مقام خلق از دوست

کجا خاک و کو باد و آب رواں کجا آتش گرمی دیکدان
 نہ افلاک پائندہ و سائبان مگر ذات حق کل یوم بشان

صاف کن روضہ دل خود دوست
 صوفی ز روضہ دل خود او دوست!

بنا کرد حافظ دریں بوستان زہر خدامرقد دوستان
 مؤرخ زامداد عین اللسان نکویافتہ "روضہ طالبان"
 چشم بکشا در آب روضہ دوست ۱۱۰۴ھ

ہر چہ بینی بیاں کہ مظهر اوست!

روضہ طالبان " (۱۱۰۴ھ) حضرت مفتی نور اللہ حسینی کا مادہ سال وفات ہے،

حضرت قطب زماں مولانا شاہ سید محمد وار رسول کا قدس سرہ

محمد وارث اسم گرامی، رسول خالق العجب الخفیب الطریفین سید تھے، آپ کا سلسلہ نسب یہ ہے :-

مولانا سید محمد وارث ابن سید قاضی غایت الدین سید حبیب الدین سید عبد الرقیب بن سید سالم بن سید لاڈلے بن سید محمد معروف عرف سید سلونی بن سید سعد الدین بن سید خدا بخش شہید بن سید کبیری بن سید قطب الدین بن سید امیر مسعود امیر ملک السادات غازی بن سید جلال الدین بن سید عبد الوحید بن سید عبد الحمید بن سید حسن بن سید سلیمان الملقب بہ کفار شکن بن سید زید شہید بن سید احمد زاہد سوانشی بن سید حمزہ بن سید ابو علی بن سید عمر بن سید محمد توحید بن سید عارف حلیل بن سید احمد توحید مثال الرسول بن سید علی الکفی بن سید حسین ثانی بن سید محمد مدنی بن سید حسن الحمصی عرف شاہ ناصر الترمذی بن سید موسیٰ الحمصی بن سید علی السجاد بن سید حسین الصغریٰ بن سید علی زین العابدین بن سید حسین شہید کر بلا رضی اللہ عنہما جمعین

آپ شہداء میں پیدا ہوئے، ولادت کے وقت کسی منجم نے یہ خبر دی تھی کہ یہ مولود اپنے وقت کا غوث الاعظم ہوگا، "خلیفہ رسول اللہ" سے ولادت کی تاریخ نکلتی ہے،

آپ کا آبائی وطن غازی پور کا ایک اہم قصبہ نوہرہ ہے، جو علماء و مشائخ کا ایک بہت بڑا مرکز تھا، عالمگیر کے زمانے میں آپ کے والد ماجد قاضی سید عنایت اللہ

بنارس کے قاضی تھے، اس تقریب کے آپ بھی بنارس ہی میں تشریف رکھتے تھے، اور والد ماجد کی وفات کے بعد یہیں رہ گئے، والد صاحب کے بعد آپ نے یہ عہد قبول نہ فرمایا،

آپ کی عمر شریف ۷۷ سال کی تھی اس وقت سے عشق رسول نمایاں ہوا، مکتب کے ہم عمر طلباء، عشقہ مصنون کے اشعار پڑھتے تو آپ فرماتے کہ ہمارا محبوب تو جس رسول اللہ کے علاوہ اور کوئی نہیں ہے، اسی عمر میں آپ نے یہ معمول کیا کہ ہر روز عصر کے بعد خلوت میں ہوتے، اور اندر سے دروازہ بند کر لیتے، تنہائی میں عشقہ مصنون کے اشعار پڑھتے، اور یہ دکر یہ کہنے کہ یا رسول اللہ! میں آپ پر عاشق ہوں، اور معشوق اپنے عشاق کو دھمال سے مسرور کیا کرتے ہیں، اور عشاق کو اپنے معشوق سے ملنے پر فخر ہوتا ہے، افسوس کہ میرے نصیب سوتے ہیں، آپ میرے حال پر رحم نہیں فرماتے، دو برس تک آپ کا یہی انداز رہا، اور آپ شوق ملاقات میں نہایت مضطر تھے کہ حضرت رحمۃ اللعالمین نے اپنے جمال جہاں کرا کے دیدار سے مشرف فرمایا، اور حضرت مولانا نے باطنی آنکھوں سے حضور انور کو دیکھا، سرکار کھلی اللہ علیہ وسلم نے آپ کی تسکین فرمائی، اور فرمایا کہ اب تو تمہیں شکایت کا موقع نہیں رہا، اگر اور معشوق اپنے عشاق کو اپنے دیدار سے مسرور کیا کرتے ہیں تو میں بھی تمہیں خوش کرنے آیا ہوں، جناب سرکار دو جہاں صلی اللہ علیہ وسلم واپس تشریف لیجانے لگے تو غایت شوق میں حضرت مولانا نے دامن پکڑ لیا اور کہا،

یا مراد المشتاقین! کہاں تشریف لیجا رہے ہیں؟ اور پھر کیونکر اور کہاں قدم لوسی نصیب ہوگی، حضور انور نے کہاں شفقت فرمایا کہ گھبراؤ نہیں، میں ہر روز تم سے ملا کر رہا ہوں،

چنانچہ اس کے بعد سے ہر روز آپ بحشم طاہر دیدار جمال مصطفویٰ مشرف ہوا کرتے تھے، آپ پر حضور اکرم صلی اللہ علیہ وسلم کی کمال شفقت و مہربانی تھی، یہی ایک تقا کہ ہر روز اپنے جمال سے مشرف فرماتے تھے، بعض اذکار و اشغال بھی آپ ہی کے عطیہ ہیں، ایک دن ارشاد نبوی ہوا کہ بعض مقامات و تجلیات و صفات وغیرہ کی سیر جو اگلے اولیاء اللہ کو نصیب ہوتی تھی، اب بعنایت الہی تمہارے طریقے میں پھر بخش دی جاتی ہے، خاص آپ کے سلسلے کو رسول اللہ صلی اللہ علیہ وسلم نے دو چیزیں اور بھی بخشی ہیں، اول — عرقہ نماز مکتوبی کہ معرفت کا کمال حاصل کرنے کو صرف یہی کافی ہوں، اور بانہیب لوگ محض ان ہی دو چیزوں کی برکت سے مقامات کی حد کو پہنچیں، فقط اس درود کا پڑھنا یا بطریق مختص نماز ادا کرنا طالب کو منزل مقصود تک پہنچانے کے لئے کافی ہے، جمال نبوی صلی اللہ علیہ وسلم کا دیدار حاصل ہونے کے لئے بطریق مقررہ اس درود طریقہ کو پڑھنا اور اس کی کثرت کرنا کار آمد ہے اور جنوں کو دور کرنے کے لئے اکسیر اعظم ہے،

طالب علمی کے زمانے میں جبکہ آپ کا حال کسی پرکھانا نہ تھا، ایک دن استاد نے فرمائش کی کہ حقہ بھر کر لاؤ، آپ نے چلم درست کرنی اور حقہ تازہ کرنے کی غرض سے صحن کی طرف گئے، حقہ تھا شیشہ کا، ہتھیلی پر رکھ کر پانی کا اندازہ جو کرنے لگے تو خدا شناس آنکھوں سے خدا جانے آپ نے کیا دیکھا کہ محویت کا عالم طاری ہو گیا، واپس جانے میں دیر ہوئی تو استاد نے کسی دوسرے طالب علم کو بھیجا کہ دیکھو حقہ ٹوٹا تو نہیں، اتنی دیر کیوں ہو رہی ہے، یہ طالب علم آکر دیکھنے لگا کہ حقہ ہتھیلی پر رکھا ہے اور آپ نظر گڑھے ہوئے دوسرے عالم میں محو ہیں، اور آپ کے سر سے لیکر جسم تک

آپ نے قرآن مجید کی ایک تفسیر بھی لکھی تھی، اور شرح وقایہ کا حاشیہ بھی تحریر فرمایا تھا، علوم ظاہری سے فارغ ہونے کے بعد درس و تدریس، ہدایت و ارشاد کا سلسلہ بھی جاری فرمایا، اس زمانہ کے عام مذاق کے مطابق آپ کے یہاں منطق و فلسفہ کا درس بڑے زور و شور کے ساتھ ہوتا تھا، اسی بنا پر قاضی مبارک شائع سلم سے علمی مناقشہ رہا، جو آپ کے ہم عصر تھے،

آپ کی عادت یہ تھی کہ پاؤں کبھی نہیں پھیلاتے تھے، چنانچہ سوتے بھی تھے تو دو ہوکے، اگر خادموں میں سے کسی نے استراحت فرمانے کو کہا تو آپ فرماتے کہ حق تعالیٰ کے حضور میں بے ادبانہ رہنا مناسب نہیں،

آپ کو سماع سننے کی بہداشت نہ تھی، آپ تعجب کے ساتھ فرماتے کہ لوگ مجلس سماع سے زندہ کیوں واپس آتے ہیں؟ ایک دن آپ کے یاروں میں سے کسی نے سماع کی خواہش کی، آپ نے فرمایا، سماع عشق کی آگ کو لہکاتے والی چیز ہے جب یہ آگ خود لہکتی ہے تو اس کو کھڑکالنے والی چیز سماع کی کیا ضرورت ہے؟ بلکہ اس حال کے آدمی کو سماع سے جان کی ہلاکت کا خوف ہے،

آپ کی داہنی ہتھیلی پر پوست باریک کے نیچے سبز نشانوں میں جناب سرور کا نشانہ صلی اللہ علیہ وسلم کا نام لکھا ہوا تھا، جس کو ہر شخص آسانی سے پڑھ لیتا تھا، آپ کے بدن سے مشک کی خوشبو آتی تھی، خصوصاً مراقبہ کے بعد، یہاں بعض کفار بھی جو عرض حاجت کے لئے جاتے تھے ان کو مشک کی خوشبو آتی تھی،

جس چیز پر آپ کا ہاتھ پہنچتا تھا اس سے بھی مشک کی خوشبو آتی تھی،

آپ ایک بار حضرت بابا شیخ قاسم سلیمانی نور اللہ مرقدہ کے مزار پر تشریف لے گئے

۱۰۰ میل کے فاصلے پر آپ کا مزار مبارک چار میں ہے، دسویں صدی ہجری کے

اتفاق سے حضرت تاج العارفین آپ کے خلیفہ بھی ہمراہ تھے، واپسی میں فرمانے لگے کہ حضرت قاسم بڑے خلیق ہیں، میں مزار کے دروازے ہی پر کھٹاکہ آکر استقبال کر کے اپنے مزار تک لے گئے، بجنسہ ایسا ہی اتفاق حضرت دیوان عبدالرشید جو بنپوری کے مزار پر بھی پیش آیا تھا، اہل مزار کے اخلاق کا جب ذکر آتا تو آپ ان دونوں بزرگوں کی تحریف فرماتے،

آپ کا خطاب رسول ناما مشہور ہے، آپ لوگوں کو رسول اللہ صلی اللہ علیہ وسلم کی زیارت کرایا کرتے تھے، اس کی کیفیت یہ تھی کہ جب کوئی مستدعی ہوتا تھا تو اس سارٹھ تین مہینہ استخارہ کی ہدایت فرماتے، اگر امیدوار اس ہدایت پر عمل کرتا تو اس مدت میں زیارت کی سعادت حاصل کر لیتا،

گیارہویں ماہ ربیع الثانی ۱۰۶۶ھ کو آپ کا وصال ہوا، "با ذات نبی" سے آپ کے وصال کی تاریخ تکلتی ہے،

آپ کے وصال کے بعد لوگوں نے بنارس کے ایک بزرگ کو دیکھا کہ بہت اضطراب میں زمین کو دونوں ہاتھوں سے پکڑے ہوئے تھے، اور فرما رہے تھے

بڑے صاحب نسبت اور صاحب ولایت بزرگ ہیں، آپ کے باپ دادا کوہ سلیمان (سرحد کے اطراف میں) مقیم تھے، اس مناسبت سے آپ کا لقب سلیمانی ہوا، نسل کے اعتبار سے آپ افغانی ہیں، بڈی ندی کے کنارے ۹۵۶ھ میں پیدا ہوئے، آپ کے خاندان میں ۹ پشت سے علماء ^{اولیاء} ہوئے،

اس مناسبت سے آپ شیخ کہلائے، مکہ، مدینہ، بغداد، نجف اشرف، بیت المقدس کر بلا وغیرہ کی زیارت کے بعد وطن آئے پھر پٹا در اور لاہور آئے، اور پھر اکبر بادشاہ کے صبار پونچے، وہاں سے غنی پیشینگوئی کے مطابق چنائے اور ۱۰۱۹-۱۰۲۰ھ میں وصال ہوا

آپ کا ہر سال عرس ہوتا ہے،

کہ زمین کو سخت زلزلہ ہے، کچھ دیر تک ان کا یہی حال رہا، افاقہ کے بعد الحمد للہ الحمد للہ کہا، لوگوں نے سب پوچھا تو فرمایا کہ زمانہ کا قطب دنیا سے اٹھ گیا، جس سے زمین تہ و بالا ہو رہی تھی، جب اس کا قائم مقام منتخب ہوا تو زمین کو سکون ہوا آپ کا مزار شہر بنارس محلہ مولوی جی کا باڑہ میں ہے جو آپ ہی کے نام سے منسوب ہے، ہر سال ۱۲-۱۳-۱۴ ربیع الثانی کو اعلیٰ پیمانہ پر عرس ہوتا ہے، سارا اہتمام و انتظام خانقاہ مجیبہ کھلواڑی شریف کے ماتحت ہے، حضرت مولانا رسول نما کے خلیفہ خاص تاج العارفین حضرت شاہ محمد مجیب اللہ قادری کھلواڑوی قدس سرہ ہیں، آپ نے حضرت مولانا کے ملفوظات کو جمع فرمایا ہے، جس میں مختلف رسالے ہیں، مثلاً رسالہ اذان و نماز وغیرہ، در سالہ درود و اذکار، یہ سب کتابیں اس خانقاہ میں خصوصیت کے ساتھ پڑھائی جاتی ہیں، آپ کے مستقل خلفاء ۷۱ ہیں جن میں پارہ صاحب مثال اور دو مکمل گذرے ہیں،

حضرت ولی میاں قدس سرہ

آپ حضرت مولانا رسول نما کے صاحبزادے ہیں، ولی مادر زاد تھے، ساری زندگی مجذوبانہ کیفیت طاری رہی، عشق الہی کا ایسا غلبہ تھا کہ دنیا و مافیہا کی خبر نہیں رکھتے تھے، کشف و کرامات بھی ظاہر ہوتی رہیں،

شب ۲۸-۲۹ ماہ رجب میں وصال ہوا، حضرت مولانا رسول نما کے مزار مبارک کے متصل آپ کا مزار ہے،

حضرت میر محمد غوث قدس سرہ

آپ حضرت مولانا رسول نما کے خاص متوسلین میں سے ہیں، مولانا کے آپ
رشتہ میں ہمیشہ زادہ تھے، آپ پر حضرت کی خاص شفقت و عنایت تھی،
کھوڑی مدت میں اپنے وقت کے مشاہیر سے علوم ظاہری کی تکمیل فرمائی، اور
مولانا رسول نما سے بیعت فرمائی پھر ریاضت میں مشغول ہو گئے، دو سال کی مدت
میں سلوک و معارف طریقہ اولیہ وارثیہ کو تمام حاصل کیا تھا،
تاریخ انتقال لوہی ماہ رجب ۱۲۳۱ھ ہے، مدفن مولانا رسول نما کے حواری
ہی میں ہے، آپ کے خطابات: غوث الطریق، غوث العالم ہیں،

شہباز طریقت حضرت شاہ خدابخش قدس سرہ

سلسلہ خلافت حضرت تاج العارفین شاہ مجیب اللہ صاحب قادری
کھلواری کے واسطے سے مولانا رسول نما تک پہنچتا ہے، نسب نامہ بواسطہ
سید زین الدین خواجہ نصیر الدین چراغ دہلی سے ملتا ہے،
وطن کھلواری شریف تھا، لیکن قیام بنارس میں رہا، بوقت ظہر ۱۲۳۱ھ
میں وصال فرمایا، مولانا رسول نما کے چوتھرہ مزار کے نیچے مدفون ہیں،
آپ کے لوح مزار پر عربی خط میں یہ عبارت تحریر ہے،
” حضرت شاہ خدابخش شہباز طریقت مولانا رسول نما “

علامہ شاہ محمد عمر سابق بنارس

علامہ عمر صاحب کا سلسلہ نسب حضرت عمر فاروق رضی اللہ عنہ سے ملتا ہے، نسب نامہ یہ ہے۔
 قاضی عبداللہ المستمور بہ ملا محمد عمر سابق بنارس بن قاضی محمد غوث بن قاضی محمد سعید
 بن قاضی نور محمد بن قاضی عبدالکریم بن قاضی معروف بن قاضی سلیمان بن قاضی سودا اللہ
 بن قاضی ابراہیم بن شیخ شرف الدین بخاری بن شیخ علاء الدین القطب بن شیخ غیاث الدین
 الغوث بن شیخ عظیم الدین بن شیخ احمد بن شیخ محمد بن شیخ عثمان بن شیخ حضرت عبداللہ
 بن حضرت عمر ابن الخطاب رضی اللہ تعالیٰ عنہم،

آپ کے والد صاحب اولاً عرب سے گلبارا اور بخارا میں آئے، اس کے بعد
 وہاں سے اکبر بادشاہ کے زمانے میں ہندوستان آئے، اور شاہی تعلقات کی بنا
 پر قصبہ کنتھ ضلع مرزا پور میں جو بندھیا چل کے متصل ہے عہدہ قضا پر مامور ہوئے
 ملا صاحب کی پیدائش کنتھ ہی میں ہوئی ۱۲۳۱ھ میں پیدا ہوئے،

عربی و فارسی کی مستداولہ کتب اپنے والد صاحب سے پڑھیں اور فراغت
 حاصل کی، طبیعت میں شعور و سخن کا خداداد مذاق حاصل تھا، بچپن ہی میں اشار
 نظم فرماتے تھے، تکمیل کے قصد سے دہلی گئے، وہاں ۵ سال رہ کر علوم منطق، منطق، منطق، منطق
 ریاضی، فقہ، اصول تفسیر، حدیث، معانی و بیان کی تکمیل کی،

اسی زمانے میں سراج الدین علی خاں آرزو اور مرزا الف بیگ شیرازی
 ملاقات ہوئی، اور ملا صاحب اصلاح سخن لیتے رہے، اور اپنا تخلص سابق رکھا،
 آپ نے اپنی ثنوی قضا و قدر میں اپنی سیر و سیاحت کا بھی تذکرہ کیا ہے،

شعرو سخن سے فطری مناسبت تھی، اس بنا پر اس زمانے کے نامور شعراء سے تعلق رہا، مثنوی قضا و قدر کے چند اشعار یہ ہیں :-

چور یگانہ شبایم تازہ تر بود	عنائم در کف شوق سفر بود
بمغرب رہنمویں شد روزگارم	رہ بود از کف عنان اختیارم
دراں رہ بود سپر نیک ہنجار	بحسن خلق بامن در سفر یار
بکام شوق رہ را معنی میدم	قضا را در مقامے وارسیدم
کہ بیم دزدی و غارت چنان بود	کہ خواب خوش جو عنقا بک نشان بود

سیر و سیاحت سے واپس آنے کے بعد آپ نے درس و تدریس کا سلسلہ بھی شروع کر دیا تھا، اور کشاں کشاں طالبین آکر فیضیاب ہونے لگے،

ایران کا مشہور شاعر شیخ علی حنزیں اصفہانی ملا صاحب ہی کے زمانے میں بنارس مقیم تھا، اس تقریب سے حنزیں اور ملا صاحب کے تعلقات بڑے وسیع تھے،

ابتداء میں ملا صاحب کا تعلق انگریزی حکومت سے تھا، لیکن آخر میں اپنے بیٹے مولوی عنایت علی کی تقریری (اسی جگہ کرادی، اور خود دست بردار ہو گئے،

ملا صاحب غایت درجہ منکسر المزاج اور بڑے اچھے صوفی منش بزرگ تھے، انکسار کی یہ کیفیت تھی کہ نہ لباس فاخرہ کا شوق تھا، نہ عمرہ غذا کی خواہش، اپنے مکان میں ایک چھوٹی سی مسجد بنالی تھی، اپنے اوقات کو اس کے اندر عبادت و اوراد و وظائف میں صرف فرماتے،

آپ کے بڑے بیٹے مولوی محمد ابراہیم ایک مرتبہ سفر سے واپس آئے تو ایک قیمتی قالین لائے، ملا صاحب نے قبول نہ فرمایا، احباب اور متوسلین نے عرض کیا کہ

کہ آپ کو اپنے فقر و استغنا کے باعث قبول نہیں فرماتے، لیکن صاحبزادے کو آزر دہ دل
کرنا اچھا معلوم نہیں ہوتا، ملا صاحب نے فرمایا کہ میں صرف اس خیال سے قبول نہیں کرتا کہ
اس کے استعمال سے نفس سرکش کو آرام پہنچے گا، ہاں ابراہیم کے اصرار کی بنا پر اس
شرط پر قبول کروں گا کہ اس قالین پر میری چٹائی بچا دی جائے، چنانچہ یہی ہوا،
آپ امرا اور رؤسا کے یہاں جانے سے گریز فرماتے تھے، امرا اور نواب
آپ کے یہاں آتے تھے مگر آپ کہیں نہیں گئے،

ہر کہ راضی بارضا و با توکل می شود خار گر ریزہ داند رجب او گل می شود
یہ شعر صرف ملا صاحب کی افتاد طبیعت کا مصداق تھا، اور یہ صرف آپ کا معقول
نہ تھا بلکہ ساری زندگی اس پر عامل رہے،

آپ کی کئی تصنیفات ہیں، جن میں گنج شائگان آپ کی پہلی تصنیف ہے
اس کتاب میں متقدمین شعراء سے لیکر اپنے عہد کے شعراء اور فضائے اہل عجم و ہند
کا تذکرہ فرمایا ہے، اس کتاب کا قلمی نسخہ مولوی عبدالعادر صاحب وکیل مرحوم محلہ کتوا پورہ
بنارس کے کتب خانے میں موجود تھا، اب ضائع ہو چکا ہے، اور آپ کا فارسی دیوان
نیز دوسری تصانیف کا سراغ اب تک نہیں لگ سکا،

۴۔ شعبان ۱۲۲۵ھ کو بروز شنبہ آپ نے انتقال کیا، تکیہ دھنڑا
مالاب پر شرک کے شمالی جانب چوتراہ پر آپ کا مقبرہ ہے،

آپ کے خاندان میں بہت سے علماء و مشائخ پیدا ہوئے، اور ان کی خدمات
سے بنارس والوں کو نفع پہنچا، بالخصوص آپ کے خاندان کے آخری چشم و چراغ مولانا
شاہ رضا علی صاحب قطب بنارس ہیں، جن کو بنارس کا ہر فرد جانتا ہے، ذیل کے نقشہ

میں ملا محمد عمر صاحب کی اولاد کی تفصیل درج کی جا رہی ہے، اور آئندہ کے صفحات پر ان کے تذکرے لکھے جا رہے ہیں،

ملا محمد عمر صاحب سابق فاروقی بنارس

مولوی محمد ابراہیم خلیف اکبر
مولوی عنایت علی خلیف اصغر
مفتی محمد اسماعیل مفتی سخاوت علی مولوی واجد علی
مولوی خادم حسین مولوی محمد یعقوب مولوی عبدالحی
حکیم مولوی محمد علی مولانا رضا علی قطب بنارس

(۱) مولوی محمد ابراہیم | اپنے والد ملا محمد عمر صاحب سے ابتدائی کتابیں پڑھ کر مولانا محمد علی مرحوم سے علوم عقلیہ و نقلیہ علم ہیئت و سہد سے کی تکمیل کی، پھر پڑھنے پڑھانے میں ساری زندگی صرف ہوئی، اکثر کتابوں پر حواشی لکھے، بہت سی قدیم عربی کتابوں کی تصحیح کی، شروع میں عرصے تک، لارڈ لیک کے میر خشی تھے، اس کے بعد نواب سعادت علی خاں والی اودھ کی طلبت لکھنؤ گئے اور عدالت عالیہ کے مفتی اعظم ہوئے، محض اور اشارات پر حواشی لکھے، اور ایک کتاب محرقہ میں مبتلا رہ کر ۱۲۰۰ - جمادی الاول ۱۳۱۸ھ کو لکھنؤ میں انتقال کیا، اور وہیں دفن ہوئے، لکھنؤ کے مشہور شاعر مرزا دلگیر نے یہ تاریخ لکھی :-

ساک مسلک حق رونق شرع نبوی
فاضل بے بدل و صاحب اخلاق عمیم
عالم و واقف اسرار ریاضی و فقیہ
صاحب مکریت و جود و رضا و تسلیم
سوئے جنت نہ جہاں رخت اقامت برداشت
اہل دیں را شد ازیں واقعہ اندوہ عظیم
شد پے سال و فاقش متفکر و لگسیر
بود ایں فکر کہ از فضل خداوند عظیم
از فلک آمدہ ناگاہ ندائے ہفت
کہ بگو یافتہ گلزار ارم ابراہیم

(۲) مولانا عنایت علی | آپ چھوٹے صاحبزادے ہیں، والد بزرگوار ہی سے علوم کی تعلیم کی

والد بزرگوار جب تک زندہ رہے آپ عہدہ سرشتہ داری پٹہ سپارہ پر قائم تھے،
 ملا صاحب کی وفات کے بعد آپ نے خواب دکھیا کہ وہ فرماتے ہیں کہ "ہمارا مدرسہ خالی ہے
 ملازمت سے کنارہ کش ہو کر درس و تدریس کو جاری رکھو" چنانچہ اس کے بعد
 ساری زندگی آپ نے ایسا ہی کیا۔ ۲ شعبان ۱۳۵۲ھ میں وفات پائی،

(۳) مفتی محمد اسماعیل | آپ مولانا محمد ابراہیم خاں صاحب کے بڑے صاحبزادے ہیں
 آپ کا تاریخی نام عبید المصطفیٰ ہے کتب درسیہ معقول و مستقول والد صاحب سے پڑھیں، اور
 کی کتابیں مرزا محمد علی خاں سے پڑھیں، ابتدا میں شاعری سے بھی ذوق رہا، اور شاعری
 تخلص رکھا، والد صاحب کے پیش یہی کے بعد آپ انکی جگہ مفتی مقرر ہوئے، لکھنؤ کی سلطنت قائم
 ہونے کے بعد بنارس آئے، اور درس و تدریس تالیف و تصنیف سے ذوق رکھا، فلسفہ
 الہیات سے خاص ذوق تھا، اکثر دہریوں کے مناظرہ ہوتا رہا، اس سلسلے میں تقریباً ایک سو زائد
 رسالے آپ نے تحریر فرمائے ہیں، آخر میں ڈاکٹر سرسید احمد خاں کی فرمائش سے چند مبسوط
 رسائل ثبوت نبوت و تعلیم قدیم پادریوں کے بعض اعتراضات کے جواب لکھے ہیں چونکہ
 طبیعت میں مذاق شاعری بھی تھا، کبھی کبھی اشعار میں جوابات دیتے، ثبوت واجب الوجود و
 دیگر اہم مسائل فلسفہ و مناقب میں بھی اکثر فصائد و رباعیات لکھی ہیں،
 تاریخ وفات ۱۰ جمادی الاخریٰ یوم پنجشنبہ ۱۳۵۳ھ ہے،

(۴) مفتی سخاوت علی | مولانا محمد ابراہیم کے منجھلے صاحبزادے ہیں علوم کی تحصیل پھر بزرگوار
 کی، علم ادب و دینیات سے زیادہ شغف تھا، چند سال ہجرت میں مفتی علی کی حیثیت سے اپنے
 فرائض انجام دئے، اس کے بعد بنارس آکر درس و تدریس کا سلسلہ جاری رکھا فن تاریخ میں بہارت
 تھی، اکثر تاریخی قطعے آپ نے تحریر فرمائے ہیں، ظہور حق ۱۳۱۹ھ آپ کی ولادت کا مادہ تاریخ ۲۹
 جمادی الاخریٰ ۱۳۵۳ھ کو بجا رخصت ہوئے انتقال کیا

ضلع میں بہت ممتاز رہے، اور تحصیلدار محمد آباد کو دونوں موقع پر مدد دی جبکہ وہ مقام پور پین سول
افسران سے خالی کر دیا گیا تھا، اور تحصیل داری میں بھی امن قائم رکھا۔

سرکاری ملازمت کے زمانہ میں بھی سرکاری کاموں سے فراغت کے بعد سوائے
کتب بینی اور ورد کے کوئی دوسرا مشغلہ نہ تھا، اوقات اور وضع کی پابندی کا بچہ
خیال رہتا تھا، مزاج کریمانہ اور سنجیدہ تھا، حضرت مولانا شاہ عبدالعلیم صاحب آسی
سکندر پوری قدس سرہ سے بیعت کا شرف بھی حاصل کیا، شعر و سخن سے بھی ذوق
تھا، مولوی عبدالقادر صاحب وکیل مرحوم ساکن کتوا پورہ آپ کے صاحبزادے
ہیں، بعارضہ اختلاج قلب ۱۰۔ رجب ۱۳۱۵ھ بروز یوم جمعہ انتقال فرمایا، آپ کی
الہیہ بھی بڑی عابدہ اور فیاض سلیم الطبع تھیں۔

آپ نے اپنے گھر میں ایک مسجد بھی بنائی تھی جو اب تک موجود ہے ۱۳۱۵ھ سال تعمیر کندہ
(۷) مولوی محمد یعقوب | آپ مولوی عنایت علی صاحب کے منجھلے فرزند ہیں، عربی و
فارسی کی تعلیم والد ماجد ہی سے ہوئی، آپ کے بڑے لڑکے مولوی محمد ایوب جو بنارس
میں بڑی قابلیت کے ساتھ وکالت کر رہے تھے ۱۱۔ ربیع الاول ۱۳۱۵ھ کو اور
مولوی محمد ادریس جو ضلع بنارس کے مختار عدالت تھے ۵۔ جمادی الاخریٰ ۱۳۱۵ھ
کو انتقال کر گئے، ان صدقوں نے آپ کو بالکل مصغیر کر دیا، ۹۲ سال سے زندہ عمر میں
۱۱۔ رجب شب دوشنبہ ۱۳۲۲ھ میں انتقال کیا، تاریخ وفات کا اکثری شریہ ہے:
گفت ہائے مصرعہ سال وفات نکتہ دان فارسی معنی نگار!

(۸) مولانا عبدالعلی | مولانا عنایت علی کے فرزند اصغر، لکھنؤ میں حجاز علوم نقی و عقلی کی
تحصیل کی، عین علم شباب میں معرفت الہی کے جنوں میں دنیا سے قطع تعلق کیا، اور

دیوان حافظ بخل میں لیکر یہ اشعار پڑھتے ہوئے گھر سے نکل گئے اور پھر نہ آئے،
 لے دل آں دم کہ خراب از مئے گلگون باشی بے ز رو گنج بعد شمت قاروں باشی
 در مقامیکہ صدارت بہ فقیران بخشند چشم دارم کہ با از ہمہ افزوں باشی
 در رہ منزل لیلۂ خطر با ست بسے شرط اول قدم آسنت کہ محبوں باشی
 (۹) مولوی حکیم محمد علی مفتی محمد اسماعیل کے چھوٹے صاحبزادے ہیں، اولاً کتب
 متداولہ و فلسفہ و معقولات کی تحصیل والد بزرگوار سے کی، پھر مسیح الدولہ سے
 طب کی کتابیں پڑھیں، شاہ واحد علی نے آپ کو عدالت فوجداری میں مفتی
 بنایا پھر اپنے چچا مولانا واحد علی کے ہمراہ چچا اشرف لے گئے، لیکن طانہ
 ترک کردی، وہیں مطب قائم کیا، شاعری سے فطری لگاؤ تھا، مرزا ناظمی سے
 اصلاح لی، آپ کی ایک تحریر اقلیدس یادگار ہے، ۷۱ ماہ فاج میں مبتلا کہ
 سنہ ۱۳۲۳ھ میں انتقال کیا،

(۱۰) عارف باللہ حضرت مولانا شاہ رضا علی قطب بنارس

ابن مولانا مفتی سخاوت علی ابن مولانا محمد ابراہیم ابن ملا محمد عمر سابق بنارس میں
 سلسلہ نسب حضرت عمر فاروقؓ پر جا کر ختم ہوتا ہے، جیسا کہ ملا محمد عمر صاحب سابق
 کے تذکرہ میں نسب نامہ درج کیا جا چکا ہے، اس لئے آپ نسلاً فاروقی ہیں،
 اور ملا محمد عمر صاحب کے علی خاندان کے آخری چشم و چراغ، آپ تیرہویں صدی
 ہجری کے ایک زبردست عالم اور درویش کامل تھے، ملا صاحب کے خاندان میں
 آپ کے وجود سے بنارس کی مخلوق کو بڑا نفع پہنچا، اور اب تک یہ نفع جاری ہے،

آپ کی ولادت ۱۶۔ صفر ۱۲۴۶ء بروز یکشنبہ موضع پتھرا میں ہوئی جو آپ کا
ناہال تھا، ۱۲۴۶ء میں آپ نے لکھنؤ سے علوم و فنون کی تکمیل فرمائی، ۱۲۶۶ء
میں کلام پاک حفظ فرمایا اور علم قرأت بھی پڑھا، ۱۲۷۵ء میں زیارت
حرمین شریفین سے مشرف ہوئے،

بنارس میں آپ کا حلقہ فضیلت و ارشاد بہت وسیع تھا، مسجد شاہی دہرا
میں ہر جمعہ کو امامت و خطابت فرماتے تھے، اور شہر کی مرکزی عید گاہ لاٹ
میں عیدین کی امامت فرماتے تھے، ہندوستان کے دور دراز کے مقامات
سے آپ کے پاس استغاثا آتے تھے اور آپ ان کے جوابات تحریر فرماتے تھے
آپ کا مجموعہ فتاویٰ فیوض الرضا کے نام سے چھپ کر شائع ہو چکا ہے، مولانا عبد
صاحب صغیٰ فرنگی محلی لکھنؤ سے آپ کی علمی محاورت تھی، ایک بار ایک مسئلہ
کی تحقیق کے لئے لکھنؤ تشریف لے گئے تھے، لکھنؤ کے اطراف میں آپ کے
علمی فضل و کمال کا بڑا شہرہ تھا، مولانا سراج الدین صاحب بلگرامی نے اپنی ایک
کتاب شمس العارفین میں آپ کا تذکرہ کرتے ہوئے لکھا ہے،

” آپ بہت بڑے عالم و فاضل، حافظ و قاری، درویش کامل، صاحب نسبت

اہل دل تھے، کاتب الحروف آپ کی زیارت سے اکثر مشرف ہوا ہے، آپ

بہاں کرسی میں حضرت والد ماجد قدس سرہ کی ملاقات کے لئے تشریف

لائے تھے، اور فقیر کو بھی شرف اندوز فرمایا ہے، آپ ہر وقت سر بگریباں

حالت استغراق میں رہتے تھے، آپ کی قرأت اور خوش الحانی کا یہ عالم تھا

کہ سننے والے بے خود اور محو ہو جاتے تھے، اور زمانہ سابق میں آپ کا قیام

لکھنؤ میں رہتا تھا، آخر عمر میں اپنے وطن بنارس جا رہے تھے، ایک معتد
شاہ صاحب کا بیان ہے کہ بوقت ذکر شب کو آپ کے ہاتھ پائوں اور

جملہ اعضاء علیحدہ ہو جاتے تھے " (ص ۱۴۷) (شمس الغارین)
آپ کا کتب خانہ نایاب اور گراں قدر علمی کتابوں پر مشتمل تھا، اور اکثر کتابیں
خود آپ ہی نے نقل کی ہیں، آپ خوش نویس بھی تھے، اور شاعر بھی، ہر صنف
میں طبع آزمائی فرماتے تھے، عربی، فارسی اور اردو میں غزلیات اور دیوان کا
بڑا ذخیرہ آپ نے چھوڑا تھا، اور چند کتابیں بھی تصنیف کیں، جن میں مظاہر الحق
عربی میلا د شریف کے جوازی میں اور زغایب الالباب فارسی علم قراءت میں اور
اور سفرنامہ ہندوستان قابل ذکر ہے،

۱۳۷۶ھ میں حضرت مولانا شاہ احمد سعید صاحب مجددی دہلوی خلیفہ حضرت
مرزا مظہر جان جاناں قدس سرہ کے دست مبارک پر سلسلہ نقشبندیہ مجددیہ
میں بیعت فرمائی، اور بنارس میں اس سلسلہ کا اجراء فرمایا، اس کے علاوہ آپ کو
دوسرے خاندان کے سلاسل کی اجازت بھی ملی تھی، آپ نے شجرہ خاندان نقشبندیہ
صرف ۷ شعروں میں نظم بھی فرما دیا تھا،

آپ کے دو بیٹے تھے (۱) مولوی محمد شریف جنہوں نے تحصیل علم کے بعد ذہنی
کے عالم میں (۲) ذی الحجہ ۱۳۷۶ھ میں پیر بزرگوار کی حیثیت میں انتقال فرمایا (۳) مولوی
محمد ظریف بڑے صاحبزادے جنہوں نے آپ کی وفات کے ۵ سال کے بعد انتقال
فرمایا، اور اپنے والد ماجد کے پہلو میں دفن ہوئے،

آپ کا وصال (۲) شعبان ۱۳۷۶ھ بروز یکشنبہ عصر و مغرب کے درمیان ہوا،

اور عید گاہ لاٹ کے پوربی حصے کے قبرستان میں دفن ہوئے، آپ کے مزار کی
لوح پر یہ اشعار کندہ ہیں:

بود در ذوالجلال مولانا	شہ محمد رضا سہلی فانی
عالم و فاضل عظیم المثل	صاحبِ برع و زہد لاٹانی
سائک و کامل ولی اللہ	عارف عرق بحر عسکری فانی
از کمالات سینہ اش منور	دل چو خور فیض بخش نورانی
غیر حق را بدل بنودش جا	از وفور حضور رتباتی
رفت در خلد روز یکشنبہ	بست و یک بد ماہ شعبانی

ہا تھے سال انتقالش گفت

خلد شد ساز قطب صمدانی

ہر سال آپ کا عرس ہوتا ہے،^{۱۲} اور جناب مولوی شاہ غلام محمد صاحب رضوی
اور جناب شاہ سید محمد اعظم صاحب کے اہتمام سے قُل اور قاتحوں کا پابندی کے
سلسلہ جاری ہے، کافی زائرین کا اجتماع ہو جاتا ہے،

تیرھویں صدی ہجری

جناب مولوی شیخ طفیل علی اویسی

آپ کی ساری عمر توکل و ریاضت میں بسر ہوئی، سلسلہ اولیہ میں آپ نے
سبیت کی تھی،^{۱۳} ۷۷ھ میں انتقال ہوا، آپ کے خاندان کے لوگ موجود ہیں، لیکن آپ کے
حالات نہ بتا سکے، مسجد دو نیم کنگرہ چوہٹہ لال خاں کے صحن میں آپ کا مزار ہے،

مولانا شاہ عبدالحق محدث بنارسؒ

بنارس میں علم حدیث کا سب سے پہلے درس دیتے والوں میں مولانا عبدالحق بنارسؒ کا نام آتا ہے، شاہؒ میں نبوتی ضلع اناؤ میں پیدا ہوئے، نبوتی بھی ان قصبات میں ہے جن کو شاہجہاں اپنی سلطنت کا شیراز کہتا تھا، تاریخی نام "فضل رسول" ہے، نسباً عثمانی ہیں، والد بزرگوار مولوی فضل اللہ نبوتی سے بنارس آئے، اور یہیں کے ہوئے،

مولانا عبدالحق نے پڑھنے کو تو دوسرے اہل علم کی طرح کئی حضرات سے پڑھا مگر جیسے استاذ اور ہم سبق آپ کو نصیب ہوئے کم کسی کو نصیب ہوں گے، حضرت مولانا شاہ عبدالقادر صاحب محدث دہلوی کے حلقہ درس میں شامل ہوئے، اور حضرت سید احمد شہید کے فیض صحبت سے باریاب ہوئے، اور زیارت حرمین کی سعادت بھی حاصل کی،

دہلی سے علوم کی تکمیل کی، طلب حدیث کے شوق میں یمن کا قصد کیا، اور امام محمد بن قاضی شوکانی یمنی سے حدیث پڑھی، سند اور اجازت بننے لگا، امام شوکانی سے حاصل ہے، امام کی سند کا نام اتحاد الاکابر باسناد الدفاتر ہے جو خصوصیت کے اعتبار سے بہت متبرک سمجھی جاتی ہے، قاضی عبدالرحمن بن احمد بن الحسن البہکک، شیخ عبداللہ بن محمد اسماعیل امیر الیمانی شیخ محمد عبد بن احمد علی السندی سے بھی استفادہ کیا ہے

آپ کے درس حدیث میں قاضی شیخ محمد محلی شہری اور مولانا قاضی سید
جلال الدین بنارسى حاضر رہتے تھے، اور آپ نے درس کی دور دور شہرت تھی،
آپ نے ۷ مرتبہ حج بیت اللہ شریف کی سعادت حاصل فرمائی، اور بمبئی
پہنچتے پہنچتے ۸ رذی الحج ۱۲۸۶ھ میں انتقال فرمایا، "فضل رسول"
سے سال وفات نکلتا ہے، اور وہیں مسجد الخیر میں مدفون ہوئے، ۱۲۸۶ھ

شاہ شیخ شمس الحق دہلوی ثم بنارسى

آپ دہلی سے ہجرت کر کے بنارس تشریف لائے، حضرت شیخ عبدالحق محدث
دہلوی قدس سرہ کی اولاد میں ہیں، آپ کے حالات دستیاب نہ ہو سکے،
آپ کا مقبرہ نور الدین شہید بنارس کینٹ میں ہے، ۲۹۔ محرم ۱۳۱۲ھ
شب جمعہ میں وفات پائی،

مولانا شاہ کریم اللہ بنارسى

آبائی وطن ظہور آباد ضلع غازی پور ہے، تحصیل علوم کی غرض سے الہ آباد
آئے اور علوم ظاہری و باطنی سے فراغت حاصل فرمائی، وہاں حضرت شاہ
قطب الدین صاحب ار آبادی قدس سرہ کی خدمت میں رہ کر مرید ہو گئے، پھر
ریاضت و مجاہدہ میں مشغول ہو جائے، اس اثنا میں نہ یارت ترمین شریفین
سے مشرف ہوئے، آپ نے ۷ حج فرمایا تھا، اور آخری حج کے سفر میں راستہ میں

لے نسب نامہ سادات غازی پور بجوانہ تذکرۃ الاعلیٰ از مولوی نذیر الدین بنارسى ص ۵

۱۲۲۹ھ میں ہجرت ۶۰ سال وفات پائی،

آپ کی اہل خانہ بڑی نیک اور عابدہ تھیں، ظہور آباد سننے ان کو رحلت کر کے
بنارس لائے، اور انھیں کے وطن سے مولانا شاہ عبدالاعلیٰ بنارس کی ولادت
ہوئی، جن کی اولاد کا سلسلہ اب تک قائم ہے،

مولانا شاہ عبدالاعلیٰ بنارسی

آپ نسباً حنفی اور صادق ہیں، اور ماں کی طرف سے سید، نسباً مدنی ہیں۔
مولانا شاہ عبدالاعلیٰ بن مولانا شاہ کریم اللہ بن شاہ ظہور محمد بن شاہ جلال بن
قاسمی شاہ غلام مصطفیٰ بن قاسمی شاہ قیام الدین بن شاہ عبداللہ بن قطب الاقطاب
شاہ محمد غوث گوالیاری بن شاہ خطیر الدین ظہور آبادی بن شاہ عبداللطیف بن
خواجہ معین الدین قتال بن خطیر الدین بن بایزید بن فرید الدین عطار نیشاپوری
بن حضرت ابوسعید بن حضرت احمد صادق بن حضرت نجیب الدین بن حضرت علی الدین
بن نور الدین ابوبکر بن محمد بن عبداللہ بن اسماعیل ابن امام حنفی صادق بن امام محمد
باقر بن امام زین العابدین بن امام حسین بن حضرت علی کرم اللہ وجہہ،
آپ کی دسویں پشت میں خواجہ معین الدین قتال نیشاپور سے سلطان فیروز شاہ
تغلق کے عہد میں ہندوستان تشریف لائے، چونکہ یہ بادشاہ علم دوست تھا، اور اس
وقت مضافات جون پور اور صوبہ آباد کا انتظام درپیش تھا، اس نے آپ کو
قصبہ ظہور آباد ضلع غازی پور اور اس کے اطراف کی حکومت مرحمت فرمائی، اس لئے
کہ اس کے اطراف کی حکومت کو اول اول آپ نے فتح فرمایا تھا، اس کے بعد آپ کے

خانہ ای میں ۱۸۲۲ء تک عہدہ قضا رہا، اور پرگنہ ظہور آباد کے متعلق مواضعات کی رجسٹری وغیرہ خاص ظہور آباد میں محکمہ قضا میں ہوتی رہی، ظاہری علوم کے ساتھ ساتھ تصوف بھی آپ کا خانہ دانی شغل تھا،

شاہ حنفیہ الدین ظہور آبادی کے صاحبزادے حضرت شاہ سید شیخ محمد غوث جو آپ کی ساتویں پشت میں ہیں، علوم ظاہری کی تکمیل کے بعد مولانا حمید شکاری کی خدمت میں حاضر ہو کر بیعت کا شرف حاصل فرمایا، اور بارہ تیرہ سال تک جنازہ کے جھگڑوں میں پتیاں کھا کھا کر ریاضت شاقہ کی، آپ کا اتنا شہرہ ہوا کہ خاندان مغلیہ کے ہمایوں بادشاہ دہلی آپ کے مرید اور معتقد ہوئے، اور آپ ہی کی دہائے دوسری بار ہمایوں کو ہندوستان کی سلطنت نصیب ہوئی جس کا ثبوت گلزار ابرار میں ہمایوں کے منقولہ خط سے ظاہر ہوتا ہے، آخر زمانہ میں گوالیار جا کر مقیم ہو گئے، اور وہیں شہرہ میں وفات پائی، آپ کا مزار بھی وہی، رسالہ حراج نامہ، جواہر حسنہ، اور لاغوشہ آپ کی تصانیف مشہور ہیں، آپ کے نام سے ظہور آباد میں غوثی تالاب مشہور ہے،

حضرت شاہ محمد غوث اور ان کے برادران بدوشی اور شیخت میں شیخ کہلائے، حضرت مولانا شاہ عبداللہ علی کے خانہ دانی تعلقات قصبہ بھتری ضلع غازی پور سے زیادہ تھے، جو شرقاً اور سادات کی قدیم بستی ہے، آبا و اجداد کا وطن ظہور آباد ضلع غازی پور ہے، ان دونوں بستیوں کا تعلق سلاطین دہلی سے رہا ہے، چونکہ ہندوستان میں مصافات جون پور نامور علما، اور فضلاء کا مرکز رہا ہے، اس وجہ سے شاہجہاں شاہ بیگ اپنے کو شکاری اس وجہ سے کہتے ہیں کہ سوکھہ طریقیت میں دوسرے بزرگوں سے زیادہ تیز اور گرم (شکاری) تھے۔

اس کو شیراز سندھ کہا کرتا تھا، اور اکثر مشاہیر مصنفین اسی طرف کے ہوئے ہیں، بنارس، غازی پور، اعظم گڑھ بھی مضافات جون پور میں شامل ہیں، لہذا ان تینوں اصداغ کے لوگ بھی اکثر جون پور ہی میں شامل کئے جاتے ہیں، مثلاً ملا محمود صاحب جون پوری مصنف شمس بازغہ وغیرہ اعظم گڑھ کے تھے، مگر جون پور کی طرف منسوب کئے جاتے ہیں، مولانا شاہ عبدالاعلیٰ کافاروقی خاندان سے قدیم تعلق تھا، ان چار مذکورہ اصداغ بنارس، جون پور، غازی پور، اعظم گڑھ میں سادات کے علاوہ عباسی، صدیقی، فاروقی، انصاری آباد ہیں

مولانا شاہ عبدالاعلیٰ نے گیارہ برس کی عمر میں کتب فارسیہ متداولہ اور عربی صرف و نحو سے فراغت حاصل کر لی، ذہانت بکا کی تھی، اس کے بعد معقول و کتب فقہ و قرآن میں ایسی مہارت تامہ حاصل کی کہ اپنے زمانہ کے دوسرے علماء سے فوقیت لے گئے، ۷۱ برس کی عمر میں تمام کتب درسیہ سے فارغ ہو گئے، حدیث اپنے پر بزرگوار مولانا شاہ کریم اللہ صاحب پٹنہ ہی، اس کی سند سے مولانا شاہ کریم اللہ نے شاہ قطب الدین الہ آبادی سے اکھنوں نے اپنے والد مولانا محمد فاضل الہ آبادی سے، اکھنوں نے شیخ محمد صیات سندھی مکی سے اکھنوں نے سالم نصیری مکی سے اکھنوں نے اپنے والد عبداللہ بن سالم نصیری مکی سے اکھنوں نے شیخ علاء الدین بابلی مصری سے اکھنوں نے شہاب بن احمد بن محمد بن شامی سے، اکھنوں نے یوسف بن زکریا انصاری سے، اکھنوں نے ابراہیم بن علی بن احمد قلندر سے، اکھنوں نے احمد بن محمد مقدسی سے اکھنوں نے محمد بن محمد بن ابراہیم میدومی سے اکھنوں نے عبداللطیف بن عبدالمستم حرانی سے اکھنوں نے ابوالفرج ابن الجوزی سے

انھوں نے ابو حامد بن محمد بن محمد بنارہ تھے، انھوں نے عبدالرحمن بن بسبر بن حکم
 بنہا پوری سے، انھوں نے سفیان بن عیینہ سے، انھوں نے ابوقابوس سے
 انھوں نے عبداللہ بن عمر بن عاص سے، انھوں نے رسول اللہ صلی اللہ علیہ
 وسلم سے حدیث پڑھی اور روایت کی ہے۔

کتاب حصن حصین قلمی مداولہ آپ کے پاس تھی، مولانا محمد فاخر الہ آبادی
 کی اکثر تصانیف آپ کے کتب خانے میں موجود تھیں، جس سے معلوم ہوتا ہے کہ حدیث
 سے محبت اور اتباع سنت کا شوق ہمیشہ سے اس خاندان میں رہا ہے، سلسلہ
 تصوف میں بیعت بھی اپنے والد بہ رگوارہ ہی سے حاصل تھی، جو مولانا شاہ طیب الدین
 (ابن مولانا محمد فاخر بنیرہ شاہ محمد افضل الہ آبادی) سے خاندان چشتیہ میں بیعت
 رکھتے تھے، شاہزادگان دہلی جو بنارس میں مقیم تھے، وہ آپ کے مرید ہے
 اور بہاؤوں بادشاہ کے وقت سے لیکر اب تک سلاطین مغلیہ اس خاندان کے
 معتقد رہے، آخر عمر میں جبکہ آنکھیں جاتی رہیں تو صرف ذکر اور شغل بیعت ہی باقی رہا
 آپ کو تصنیف و تالیف سے بھی ذوق رہا، ہدایۃ المسلمین فارسی دینیات میں
 الفرائض علم میراث کا فارسی میں رسالہ یادگار ہے، ایک رسالہ تصوف میں بھی
 فارسی میں لکھا، جس میں صلوٰۃ طیبی مصنفہ حضرت شاہ طیب بنارسی قدس سرہ کی
 اکثر عبارتیں منقول ہیں، چنانچہ ایک جگہ تحریر فرماتے ہیں :-

”بدان کہ تصوف چیست و اہل تصوف کیست؟ تصوف پیروی رسول اللہ صلی اللہ علیہ وسلم

است، و اہل تصوف پیروان سنت رسول اللہ صلی اللہ علیہ وسلم اند“

جس سے معلوم ہوتا ہے کہ صوفیاء کرام کا اصل مقصود اتباع سنت ہی رہتا ہے۔

مولانا ہادی علی ہفت قلم بنارس

ابن مولوی محمد مہدی خوش نویس ابن مولوی عظیم بنارس

گلی دیو متصل پرانی عدالت بنارس میں لکھنؤ کو پیدا ہوئے، سن ۱۲۸۵ء کو پورا کو پہنچے تو والد بزرگوار کے ایچا سے علمائے فرنگی محل کی خدمت میں رہ کر علوم کی تکمیل کی، پھر حافظ محمد ابراہیم مشہور خوش نویس سے شق کی اور شہرت حاصل کی، آپ کے لکھے ہوئے قرآن مجید پھر اس وقت ہندوستان میں موجود ہیں، بڑے بڑے کاتب آپ کے شاگرد تھے، لکھنؤ میں بنارس سے قطع خلق کر لیا، اور لکھنؤ میں مکان خرید کر وہیں سکونت اختیار کی، اس کے بعد سلوک کی طرف متوجہ ہوئے، اور سلسلہ حشمتیہ میں حضرت خواجہ حسن حشمتی مودودی لکھنوی سے بیعت کی،

۱۲۸۶ء میں انتقال کیا اور ناکوری میں دفن ہوئے (اذکار الابرار ص ۱۱۴)

مولانا ابوالبرکات بنارس

ابن مولانا فضل امام حنفی قادری مجددی بہاری ثم بنارس

علماء صالحین میں سے تھے، ہندوستان میں علوم کی تکمیل کرنے کے بعد حرمین شریفین کی زیارت کے لئے تشریف لے گئے، دو مرتبہ حج فرمایا، اور مصر قاہرہ، شام اور قدس شریف تشریف لے گئے، ۱۲۹۰ء میں ہندوستان تشریف لائے، پھر دوبارہ مدینہ طیبہ ہجرت فرما گئے، آپ کا سلسلہ بیعت شیخ عبدالرشید بن حضرت شاہ احمد سعید مجددی دہلوی سے ہے، آپ نے مدینہ طیبہ ہی میں چند

کتا جس تصنیف فرمائی، جن میں بہ کات الانس لزانہی القدس اور کتاب المرحۃ
۱۲۷۹ھ کی تالیف ہے، فارسی میں بہ کات الدارین لحاج الحرمین مناسک حج میں
تصنیف فرمائی، صفر کی آخری رات میں ۱۲۸۹ھ میں مدینہ منورہ میں انتقال فرمایا،
نزیہ الخواطر ج ۷ ص ۹

حاجی شاہ مقصود علی بناری

صاحب باطن و پابند شریعت بزرگ تھے، میاں نجی عبدالواحد انصاری ساکن
لہ پورہ سے سلسلہ قادریہ میں بیعت حاصل فرمائی، اور اجازت و خلافت بھی ملی،
محلہ لہ پورہ میں اپنے باغ کے اندر حجرہ بنا کر ذکر و شغل میں مصروف رہا کرتے تھے،
جس کو بڑی امان نے ۱۲۸۹ھ میں بذریعہ حبشی ہبہ کیا تھا،
آپ کے مریدین و معتقدین کا حلقہ بڑا وسیع تھا، اکثر کرامات بھی آپ سے
ظاہر ہوئیں، آپ کے خلفاء میں حاجی یوسف علی شاہ صاحب زیادہ مشہور ہیں،
جن کا انتقال ۱۲۸۷ھ شعبان ۱۲۸۷ھ میں ہوا،
آپ کو شعر و سخن سے فطری ذوق تھا اور شعور تخلص فرماتے تھے، آپ کے
کلام میں تصوف کا رنگ نمایاں ہے، آپ کا دیوان فارسی اور اردو غزلیات
پر مشتمل ہے، جو آپ کے مریدوں کے پاس محفوظ ہے،
۱۲۔ ربیع الثانی ۱۲۸۵ھ میں وفات پائی، اور اپنے باغ کے اندر حجرہ
کے اندر محلہ لہ پورہ میں مدفون ہیں، ہر سال عرس بھی ہوتا ہے،

شاہ غریب حسین بناری

بنارس کے ایک مرد عارف اور درویش با خدا تھے، بابو جگت نرائن سنگھ

رئیس اعظم بنارس آپ سے بڑی عقیدت رکھتے تھے، چنانچہ آپ کی یادگار میں ایک مسجد بھی بنوائی اور حجت گنج اس محلہ کا نام انھیں کے نام سے موسوم ہوا، شاہ صاحب عجب درویش تھے کہ ہندو مسلمان دونوں کو اعتقاد رکھتا،
 ۱۲۷۵ء میں وفات پائی اور حجت گنج کی اسی مسجد کے اندر مدفون ہوئے

شاہ غفور اشرف سمنانیؒ

آپ حضرت سلطان سید اشرف جہانگیر سمنانی قدس سرہ کے خاندان میں تھے، اور بڑے ہی صوفی صافی بنہ رنگ تھے، بنارس میں ایک عرصے تک قیام رہا، ۱۷۱۱ء شعبان ۱۱۳۲ھ میں آپ نے وفات پائی، اور دریائے گنگا کے اُس پار موضع بشیر پور متصل رام نگر میں آپ کا مزار ہے،

مولانا شاہ عبد السبحان مچھلی شہری ثم البناریؒ

تاریخ پیدائش ۱۱۰۱ھ ذی الحجہ ۱۳۳۲ھ بوقت صبح صادق یوم جمعہ بمقام مچھلی شہر آپ کے والد بزرگوار کا نام مولانا فضل امام عباسی ہے، نسباً عباسی اور ماں کی طرف سے انصاری ہیں، ولادت کے وقت آپ کے نانا نے جو عظیم نجوم میں کافی مہارت رکھتے تھے، یہ پیشینگوئی سنائی تھی کہ یہ مولود ۷ برس میں ایک سخت بیماری میں مبتلا ہوگا، اگر اس سے بچ گیا تو بارہ برس کے سن میں پانی میں ڈوبے گا، اگر اس آفت سے بھی خدا نے نجات دی تو اس کی عمر ۸ برس تک پونچھے گی اور اتنی عمر میں یہ بڑے بڑے علماء اور مشائخ کی خدمتوں سے فیض حاصل کرے گا۔

غرض اس پیشین گوئی کے مطابق ۷ برس کی عمر میں خون کے دستوں کے مرض ہو گئے
 اس مایوس کن حالت میں حضرت شاہ فضل اللہ دہلوی اتفاقاً بنارس تشریف لائے
 اور ان کی دعا کی برکت سے خدا نے صحت عطا فرمائی، پھر ۱۱ برس کی عمر میں اتفاق
 سے اپنے والد بزرگوار کے ہمراہ تالاب میں غسل کرنے کے لئے گئے اور ڈوبنے لگے،
 مگر اس مصیبت سے بھی نجات ملی، ان سب مہلکات سے نجات پا کر قرآن
 مجید پڑھنے میں مشغول ہو گئے، والد بزرگوار نے قرآن مجید پڑھایا، اور شیخ
 برکت اللہ انصاری سے فارسی پڑھی، پھر جون پور تشریف لائے، لیکن وہاں
 ذرائع عنقا پا کر بنارس تشریف لائے، اور مولانا طالب الحق لکھنوی مقیم مسجد
 چوک بنارس کی خدمت میں رو کر عربی پڑھنا شروع کیا، فارسی پڑھنے کا
 شوق بھی دامگیر تھا، اس لئے مولانا خادم حسین صاحب ساکن کتوا پورہ جو
 ملا محمد عمر سابق بنارسی کے علمی خاندان کے چشم و چراغ تھے، اور اسی زمانے
 میں لکھنؤ سے فارغ ہو کر تشریف لائے تھے، انشا و دیوان کی کتابیں پڑھیں
 اسی زمانے میں نواب شریعت اللہ مرحوم کی ڈیوٹی پر نواب ولایت حسین
 خاں و قربان علی خاں کی تعلیم کے لئے ملازمت بھی ملی تھی، اس اثنا میں مولانا
 مصطفیٰ اشیر بہاری شاگرد مولانا خادم حسین سے چند عربی کی کتابیں پڑھیں
 اس وقت علم کے لحاظ سے بنارس بڑی مرکزی حیثیت کا مالک تھا، مولانا
 احمد اللہ دہلوی محدث، مولانا رحمت اللہ دہلوی شاگرد خاص حضرت مولانا
 شاہ عبدالعزیز محدث دہلوی، مولانا غلام کبیری بنارسی، مولانا غلام حسین جون پوری
 منجم، مولانا غلام محمد کبیری لکھنوی، مولانا قطب الدین فرنگی علی وغیرہم مشاہیر علماء کا قیام تھا،

آپ اپنے زمانہ طالب علمی کا ایک واقعہ لکھتے ہیں کہ:

ایک روز فجر کے وقت چوک کی مسجد میں گئے، نماز کے بعد ایک بزرگ کو مسجد کے فرش پر استراحت کی حالت میں پایا، کچھ دیر کے بعد فرمایا کہ تو کون ہے؟ جواب دیا طالب علم، پھر نام پوچھا، بتایا عبدالسبحان، اس کے بعد تعلیم اور مسکن کے متعلق دریافت کیا، چنانچہ ہر ایک کا جواب دیا، اس کے بعد مولانا نے حضرت کا نام نامی دریافت کیا، فرمایا سید عبداللہ قندھاری، اس کے بعد دریافت فرمایا کہ کب تشریف لائے، فرمایا کل سات کو آیا، آپ نے قرینے سے گمان کیا کہ ان بزرگ نے کچھ کھایا یا نہیں ہے، فوراً حاضر ہا حضرت لا کر پیش کیا، ارشاد ہوا کہ کس لئے یہ تکلیف، گوارا کی، جواب دیا کہ صرف اپنی سعادت سمجھ کر لایا، عرض اس میں سے کچھ کھایا اور مولانا کو کھلایا، پھر فرمایا کہ کھائی! ننہ دما آمدہ باش، عرض کیا انشاء اللہ، اس کے بعد برابر وہاں جاتے رہے، اور سید صاحب کی خدمت سے باریاب ہو کر ان کے سایہ عاطفت میں علمی اور روحانی پرورش پائی،

ایک روز فرمایا کہ میں تیری طبیعت کا میدان منطق کی طرف دیکھتا ہوں کھائی! فقہ، فرائض اور اصول و عقائد پڑھ کر تیرے کام آئے، چنانچہ دو روز دن مجھ کو، عملاً نماز مجھ سے پہلے شرح و قایہ لے کر حاضر ہوئے، اس وقت حضرت استراحت فرما رہے تھے، آہٹ پا کر بیدار ہوئے، اور ہاتھ اٹھا کر فاتحہ پڑھا، فاتحہ کے بعد ایسی خوشبو بھپلی کہ تمام مسجد معطر ہو گئی، اسی وقت کتاب شروع ہو گئی، پھر حضرت نے فرمایا کہ یہ خوشبو جانتے ہو کیا تھی؟ آپ نے

عرض کیا کہ مجھے ایسا معلوم ہوا کہ فاتحہ کے بعد دو بزرگ تشریف لائے، اور انہیں کے لباس میں یہ خوشبو تھی، فرمایا کہ سچ کہا، سرکارِ دو عالم صلی اللہ علیہ وسلم فاتحہ کے بعد مع مصنف کتاب تشریف فرما تھے، عرض کیا کہ یہ سب آپ ہی کے فیضِ توحید کا نتیجہ ہے، ورنہ

چہ نسبت خاک را با عالم پاک؟

شرح وقایہ پڑھنے کے زمانے میں آپ کو عجیب و غریب خواب نظر آتے تھے، کبھی اپنے کو ایک مجلس کے اندر پاتے، کبھی دریا کے کنارے لقا و دلق میدان میں، ایک روز خواب دیکھا کہ ایک محفل میں گئے، اور ایک بزرگ نے ایک کتاب مرحمت فرمائی، اور حفاظت سے رکھنے کی تاکید فرمائی، دوسرے روز سیدھا کی خدمت میں پہنچے تو پوچھا کہ کل رات بکھیں کوئی کتاب ملی ہے؟ عرض کیا جی ہاں! اس کے بعد ہمیں کر فرمایا کہ کل شرح وقایہ مع الخیر والعا فیہ ختم ہو جائیگی یہ اسی کی بشارت تھی، چنانچہ ایسا ہی ہوا،

آپ کو بیعت و ارادت شاہ گلزار کشنوی سے حاصل تھی، آپ نے موصوف سے سلسلہ قادریہ میں بیعت حاصل فرمائی تھی، قیامِ اخیر تک محد کنڈی گر لولہ میں رہا، آپ کے مریدین کثرت سے ہوئے اور اب بھی موجود ہیں، آپ کے محفوظات کا قلمی اور غیر مطبوعہ دیوان آپ کے فرزند جناب مولوی شاہ نور الحق صاحب مالک ہندوستانی پریس کے کتب خانے میں محفوظ ہے، جن کا اب انتقال ہو گیا ہے اور ان کے بیٹے قاری محمد ابراہیم صاحب کے پاس یہ مسترکات محفوظ ہیں، آپ کا قلمی کتب خانہ اب بھی موجود ہے اور نوادر کے پرے

آپ کو کتابیں جمع کرنے کا بہت شوق تھا، عبدالاحد ایک ایرانی تاجر کتب کی دوکان
چوک کی مسجد کے نیچے تھی، وہ قلمی کتابوں کا بڑا ذوق رکھتا تھا، آپ اکثر وہاں خریدتے
۱۲۷۰ ریح الثانی ۱۲۷۳ھ میں ۸۹ سال کی عمر میں آپ کا وصال ہوا، اس
وقت آپ کے پوتے جناب قاری محمد ابراہیم صاحب آپ کے جانشین ہیں،
مولانا کے فرزند دلہند جناب مولوی نورالحق صاحب کا حال ہی میں انتقال ہو گیا،
آپ کا مزار مبارک مسجد اوچو اقرب شکر تالاب واقع ہے، اور بڑی
ملبندی پر ہے، ہر سال عرس بھی ہوتا ہے، آپ کے مرید حاجی گھسیا دن بھی دیں
مدفون ہیں، مولوی نورالحق صاحب نے آپ کے مزار پر یہ کتبہ نصب کیا ہے:

چوں بنام عبد سبحان شیخ عہد	پیک رب آورد پیغام اجل
صوفی صاحب عفا قطبے ماں	بندہ خاص خداے علم یزل
چوں تجاوز کرد از ہشتاد و نہ	سال عمرش وار ہیدہ از غل
عازم ملک بقاشد زیں سیرا	ترک دنیا کرد یا نعم البدل
بست و مفت از ماہ چہارم	پاس اول بود ہم یوم الرحل
رفت از دنیا بروضات جنال	اکمل اعتقاد و علم بالمرسل
نور مخزون حبت سال انتقال	اسی ترا از غیب آمد بر عمل

حضرت عارف باللہ سید شاہ صابر علی قدس سرہ

تبرہ ہیں صدی ہجری کے بنارس کے مشہور بزرگ ہیں، حضرت قاری نور الحق
رام پوری قدس سرہ سے خرقہ خلافت نصیب ہوا، اور سلسلہ چشتیہ میں مرید ہوئے

ساری زندگی استراحت سے گریز فرمایا، اور ہمیشہ اذکار میں مصروف رہے، غنودگی کے عالم میں دیوار سے تکیہ لگا لیا کرتے، اسم ذات اللہ سو الاکھ مرتبہ ایک سانس میں ورد فرماتے، ایک مدت تک روزہ رکھا، اور راتیں جاگ کر گزار دیں، افطار کے وقت سات لقمہ یا تین کھجوروں پر اکتفا فرماتے، عمر کے آخری حصوں تک عبادت و مجاہدہ میں مصروف رہے،

آپ سے اکثر کرامات ظاہر ہوئیں، اور مشہور ہیں، آپ کے مریدین کی تعداد ہزاروں اور اس کے نواح میں بہت زیادہ ہے،
 ۱۰۔ صفر ۱۲۸۴ھ میں عمر ۶۰ سال اس دنیا سے پردہ فرمایا، باقریہ کنڈ نزد سالار پورہ تالاب کے کنارے بلندی پر آپ کا مقبرہ ہے، آپ کی خانقاہ اور مکانات بھی وہاں ہیں، آپ کے مرید صالح شاہ قطب علی صاحب نے آپ کا مقبرہ اور گنبد اپنے اہتمام سے از سر نو تعمیر کرایا تھا، آپ کے فرزند زینہ شاہ سید شمس الحق نے مقبرہ کے دروازے پر یہ تاریخ کندہ کی ہے،

چو چارم صفر صابر علی شد
 شدہ از دار دنیا سوئے جنت
 بگو صابر علی نورہ حقیقت
 ۱۲۸۴ھ

دوسرا کتبہ یہ لگا ہوا ہے :-

دریں دور مسعود و سال نکو
 چو تعمیر شد روضہ صابری
 نداد دایف پے سال داد
 بگو شمس حق روضہ صابری

آپ کا زیار زیارت گاہ خلعتی ہے، ہر سال عرس بھی ہوتا ہے، اور کافی زائرین شرکت کے لئے دور دور سے آستانہ پر حاضر ہوتے ہیں،

حضرت شاہ قطب علی بنارسؒ

آپ کا قدیم وطن اعظم گڑھ تھا، وہاں سے مستقل طور پر بنارس آکر مقیم ہو گئے۔
 سلسلہ نسب حضرت مخدوم بیابانی تک پہنچتا ہے، جو حضرت حاجی چراغ ہند
 ظفر آبادی سہروردی کے خلیفہ ہیں، حضرت شاہ سید صابر علی بنارسؒ سے
 بیعت کرنے کے بعد خرقہ خلافت زیب تن کیا، اس کے بعد عبادت و ریاضت
 میں مشغول ہوئے، اور حضرت چراغ ہند ظفر آبادی کے چلہ میں چلہ فرمایا
 ایک بار حضرت شیخ شرف الدین بخٹی منیری بہاری کے مزار کی زیارت
 کے لئے تشریف لے گئے، وہاں گیارہ دن تک قیام فرمایا، اور بے آب
 و دانہ بسر فرمایا، بارہویں دن ایک مہمان آیا، آپ کو تشویش ہوئی، جنگل
 میں جا کر درگاہ الہی میں عرض کیا کہ پروردگار! اب تک میں اکیلا تھا، اب
 ایک مہمان آگیا ہے، تو ہی عزت رکھنے والا ہے، وہاں سے مغرب کے
 وقت واپس آئے اور نماز پڑھی، عشا کے بعد ایک بزرگ ایک طشت
 میں کھانے کے حاضر ہوئے، دریافت کرنے پر انھوں نے بتایا کہ تیرے
 دادا آدم نے بھیجا ہے، میرا نام الپاس ہے۔

آپ نے ۸ برس پاک پشن میں صرف فرید پوری کھا کر مجاہدہ فرمایا
 اور سید میزان کھیکہ ترمذی سوانی کے مزار پر ۶ ماہ چلہ فرمایا، کلہ شریف
 میں ۶ ماہ تک حضرت عبدالقدوس گنگوہی کے چلہ میں مجاہدہ معکوس میں مشغول
 تھے، ردولی میں بھی ایک عرصے تک صرف کھاس کھا کر مجاہدہ فرمایا،

ابتدا میں اپنے پیر و مرشد کی اجازت سے بھکوا صنلع مرزا پور میں پہاڑ کے اوپر
قیام فرمایا تھا، وہاں سے پہاڑ کا ایک چشمہ بھی جاری ہوا تھا، پتھر کی بڑی
چٹان پر کوٹھری بنا کر دو سال قیام فرمایا جواب بھی موجود ہے،

۱۳۱۵ء میں زیارت حرمین شریفین سے مشرف ہوئے، درگاہ حضرت

قاسم سلیمانی خاں، اجمیر شریف، دہلی میں حضرت قطب الدین بختیار کاکیؒ
کے مزار پر چلے فرمایا، اتہجد کے وقت فجر و مغرب کی نماز کے بعد حلقہ ذکر

جاری فرماتے تھے، مریدین کو نماز کی خاص تاکید فرماتے، آپ کے مریدین

بنارس اور ردولی شریف میں بکثرت ہیں، قافلہ کے ہمراہ رام نگر اور چکلا

جاتے ہوئے آپ اجمیر شریف تشریف لے گئے، وہاں سے ردولی شریف

واپس آئے، پھر علی ہو گئے، اور وہیں ۲۶۔ رجب ۱۳۱۹ء بروز دو شنبہ

بوقت ۸ بجے شب انتقال فرمایا، وہاں سے آپ کی لاش بنارس منتقل

ہوئی، اور یہیں اپنے پیر و مرشد حضرت شاہ سید صابر علی کے جوار

میں مدفون ہوئے، آپ کا قبہ مزار بالکل اجمیر کا نمونہ ہے، اور مقبرہ

عالی شان سنگ مرمر کا بنا ہوا ہے، دروازے پر یہ تاج کندہ ہے:

اذا رجع القلب الى اصله قد وقع الحزن على الطالبين

ارح للحفظ اصين اشيم قد رضى الله من المحسنين

آپ کا عرس ہر سال ہوتا ہے، آپ کے مزار پر جاگیریں بھی وقف

ہیں، اس وجہ سے سال بھر لنگر جاری رہتا ہے، اور عوام آپ کے مقبرہ

کے مقام کو لنگر کہتے ہیں،

شاہ صاحب نے رفاہ عام کئے بہت سے کنوئیں کھدوائے، اور مسجدیں تعمیر کرائیں، چکیا میں شاہ عبداللطیف کا مقبرہ تعمیر کرایا، اور ایک مسجد و کنواں بھی تیار کرایا، ردونی میں حضرت مخدوم عبدالحق کا مقبرہ بنوایا جس میں پانچ ہزار روپے صرف ہوئے، ننداواں میں ایک مسجد تعمیر کرائی، جس میں بابا فرید الدین گنج شکر کی زنجیر کا ایک ٹکڑا لگا ہے، اور کعبہ شریف کا ایک پتھر بھی لگا ہے،

شاہ سید شمس الحق چشتی بنارس قسری

آپ حضرت شاہ سید صابر علی بنارسیؒ کے اکلوتے فرزند ہیں، ۱۳۱۵ھ میں شاہ قطب علی صاحب سے مرید ہوئے، خلافت اور ہر چہار خانہ ان کی اجازت بھی پائی، آپ کی ذات سے اہل بنارس فیض یاب ہوئے تصوف میں آپ نے اکثر رسائل تصنیف فرمائے ہیں، ۱۳۱۶ھ میں انتقال فرمایا اور اپنے والد ماجد حضرت شاہ صابر علی کے قبہ مزار کے اندر مدفون ہیں،

حضرت مولانا شاہ محمد اسماعیل بنارسی

بنارس کے بڑے بالکال بزرگوں میں ہیں، آپ کو پڑھنے کا شوق بچپن ہی میں پیدا ہوا، پہلے تو قرآن پاک حفظ کیا، اس کے بعد مولانا رضا علی قطب بنارس کی خدمت میں رہ کر فیوض حاصل کئے، آپ کے والد بزرگوار جناب حکیم باب الشد صاحب نے بچپن ہی میں انتقال کیا، اس لئے آپ یتیم بھی تھے

علم طب جسمانی کی تکمیل بنارس کے مشہور طبیب حکیم بدرالدین صاحب ساکن
محکمہ سلیم پورہ سے فرمائی، روحانی تربیت کے لئے مولانا شاہ محمد فصیح غازی پورہ
کی خدمت میں حاضر ہوئے، اور سلسلہ نقشبندیہ میں بیعت فرمائی،

اس زمانے میں زیارت حرمین شریفین کی سعادت سے مشرف ہوئے،
آپ کی چند تصنیفات بھی یادگار ہیں، جن میں دو کتابیں میری نظر سے گذر
چکی ہیں، (۱) درۃ النظام فی منع القراءة خلف الامام: ۱۲۹۲ھ میں
تالیف ہوئی، اور صدیقی پریس بریلی میں چھپی ہے، فقہ حنفی کی رو سے مدلل
طور پر امام کے صحیحے فاتحہ نہ پڑھنے کا ثبوت دیا ہے (۲) وسیلۃ المفضیۃ
فی یوم الاحزاب، ۱۲۹۳ھ میں آپ کے انتقال کے بعد رحمت پریس ناگ کنواں میں
چھپا، اس کتاب میں نماز جنازہ اور میت کے احکام تجہیز و تکفین بیان کئے ہیں
آپ سے اکثر کرامتیں ظاہر ہوئیں اور دعائے استسقا کی کرامت اب
تک مشہور ہے، اس کا قصہ یہ ہے کہ بنارس میں ایک بار پانی کا برسنا بند تھا
اور برہناندی خشک ہو کر بنباراڑا نے لگی، مسلمانوں نے دعا خوانی کا انتظام
کیا، اور برہناندی کے اس پار عید گاہ میں تمام مسلمانان شہر روزہ رکھ کر جمع
ہوئے، پہلے دن عصر کے وقت مولوی حکیم بدرالدین صاحب رونق افروز
ہوئے، دوسرے روز ایک اور بزرگ کھڑے ہوئے، تیسرے روز مسلمانوں
نے بالاتفاق آپ کی خدمت میں درخواست پیش کی، آپ نے کہا "میں
بہت ناکارہ گنہگار ہوں، بڑے بڑے اللہ والے مجمع کے اندر موجود ہیں
سب لوگوں نے کہا میں آج آپ کی باری ہے، آخر میں باسراہ منبر پر جانا

منظور فرمایا، حاجی محمد طاہر صاحب کن کچی باغ کا بیان ہے کہ جب آپ منبر پر تشریف لے گئے تو وہ توڑے کی طرح جل رہا تھا، لوگوں نے کپڑا بچھانا اور چھتری لگانا چاہا مگر آپ نے منظور نہ فرمایا، آپ کھڑے ہو کر سر سے عامہ اتار کر گریہ و زاری سے دعا فرمانے لگے، یہ دعا ایسی مستجاب ہوئی کہ یکایک بادل کا ایک چھوٹا سا ٹکڑا نمودار ہوا، اور اس زور سے موسلا دھوا بارش ہوئی کہ عید گاہ میں جب نماز عصر ادا کی گئی تو لوگوں کے سجدے باقی میں تھے، نماز کے بعد واپسی کے وقت برناندی اتنی لبریز تھی کہ جب گنگا سے کشتیاں آئیں تو راستہ طے ہوا، آپ کی اس کرامت سے سارا شہر متحیر تھا، شہر کے بڑے بڑے مہاجرین دور و صیف باندھے کھڑے تھے، اور بھولوں کے ہار ڈالتے تھے،

۱۸۔ رمضان المبارک ۱۲۹۲ھ بروز پنجشنبہ آپ کا انتقال ہوا، اس وقت

آپ کے استاد مولانا رضا علی صاحب قطب بنارس کو اس قدر صدمہ پہنچا تھا کہ رو کر کہہ رہے تھے کہ "آج ہمارا دایاں بازو کٹ گیا"، اور برجستہ ایک رباعی موزوں فرمائی جو آپ کی قبر واقع بٹاؤ شہید پر کندہ ہے :-

آہ حافظ محمد اسماعیل بر قیام فنا جو کہ در حیل
گفت ہائے بکن ز روئے وفا سال فوٹیشن نام وئے تحصیل

"آہ حافظ محمد اسماعیل" مادہ تاریخ وفات ہے، آپ کی اولاد میں مولانا ظہیر الرحمن اس وقت ۱۰ سال کے تھے، آگے چل کر آپ کے جانشین بنے، ان کے تین بیٹوں میں مولوی صفی الرحمن صاحب بڑے صاحبزادے آپ کے جانشین تھے، ان کا انتقال ہو گیا، اب دو صاحبزادے مولوی حفیظ الرحمن صاحب اور حافظ

عزیز الرحمن صاحب ماسٹر انشہ موجود ہیں، اور یہ دونوں حضرات اپنے والد ماجد اور اپنے برادر بزرگ کے جانشین ہیں،

مجھ خاکسار کے والد ماجد مولانا محمد ابراہیم صاحب مدظلہ سے مولانا خلیل الرحمن صاحب مرحوم کو کئی طرح کی نسبتیں حاصل تھیں، استاد بھائی بھی تھے، اور عرفاتی بھائی بھی، اور ایک ہی سپرد مرشد حضرت شہداء عبداللطیف و سہیل تھنوی سے دونوں حضرات مرید بھی، مولانا خلیل الرحمن صاحب کا انہتر سال کی عمر میں انتقال ہوا اور اپنے والد ماجد کے پہلو میں دفن ہیں

خاتمہ

تیسرے سو صدی ہجری کے آخر تک جن علماء و مشائخ کے حالات مل سکے وہ اس کتاب کے اندر شامل کر دئے گئے ہیں، افسوس ہے کہ بعض بزرگوں کے حالات کا اب تک صحیح پتہ نہ چل سکا، اس لئے یہ کتاب ان کے تذکرہ سے محروم ہے ممکن ہے کہ میرے بعد کوئی اور صاحب اس کو مکمل کر سکیں، بہر حال میری طرف سے کوشش برابر جاری ہے، ناظرین سے درخواست ہے کہ وہ تکمیل کی دعا فرمائیں

بنارس کے چودہویں صدی کے علماء کا تذکرہ اس کتاب میں نہیں کیا جاسکا، ان کے تذکرہ اگر توفیق ایزدی سا مل رہی تو ان کا تفصیلی تذکرہ مستقل کتابی صورت میں تذکرہ مشاہیر بنارس کے نام سے شائع ہوگا،

1993-1996
واللہ الموفق والہ المراجع والہ الموفق

فقیر عبد السلام
عرفاتی غفرلہ ولوالدیہ

